

**വികേന്ദ്രീകൃതാസൂത്രണ സംസ്ഥാനതല കോഓർഡിനേഷൻ
കമ്മിറ്റി യോഗം (വീഡിയോ കോൺഫറൻസിംഗ്)
സെക്രട്ടേറിയറ്റ് അനക്സ് II ലയം ഹാൾ
21.10.2020 ഉച്ചകഴിഞ്ഞ് 2.30 PM**

അജണ്ട

**1. തദ്ദേശഭരണ സ്ഥാപനങ്ങളുടെ 2020-21-ലെ വാർഷിക പദ്ധതി പുരോഗതി -
അവലോകനം**

19.10.2020 വരെയുള്ള ആകെ പദ്ധതി ചെലവ് 35.47 ശതമാനമാണ്. ട്രഷറികളിൽ സമർപ്പിച്ച ബില്ലുകൾ കൂടി ചേർത്താൽ ഇത് 36.78 ശതമാനമാണ്. ഏറ്റവും കൂടുതൽ പദ്ധതി ചെലവ് പാലക്കാട് ജില്ലയിലും (38.93%) ഏറ്റവും കുറവ് തിരുവനന്തപുരം ജില്ലയിലുമാണ് (33.32 ശതമാനം). 94.55 കോടി രൂപയുടെ 4041 ബില്ലുകൾ ട്രഷറിയിൽ പെൻഡിംഗ് ആയി ഉണ്ട്. മെയിന്റനൻസ് ഗ്രാന്റ് കൂടി ചേർത്താൽ ആകെ 127.28 കോടി രൂപയുടെ 5415 ബില്ലുകളാണ് ട്രഷറിയിൽ പെൻഡിംഗ് ആയി ഉള്ളത്.

തദ്ദേശഭരണ സ്ഥാപനം തിരിച്ചുള്ള ചെലവ് വിവരം

ഗ്രാമപഞ്ചായത്ത്	36.26 %
ബ്ലോക്ക് പഞ്ചായത്ത്	42.83 %
ജില്ലാ പഞ്ചായത്ത്	41.26 %
മുനിസിപ്പാലിറ്റി	31.72%
കോർപ്പറേഷൻ	26.38%
ആകെ	35.47 ശതമാനം

ജില്ല തിരിച്ചുള്ള ചെലവ് വിവരം

1	പാലക്കാട്	38.93%
2	വയനാട്	38.9%
3	ഇടുക്കി	37.89%
4	പത്തനംതിട്ട	37.09%
5	തൃശൂർ	36.05%
6	കാസർഗോഡ്	35.94%
7	ആലപ്പുഴ	35.92%

8	കോഴിക്കോട്	35.53%
9	എറണാകുളം	35.13%
10	കോട്ടയം	34.6%
11	മലപ്പുറം	34.55%
12	കൊല്ലം	34.26%
13	കണ്ണൂർ	33.41%
14	തിരുവനന്തപുരം	33.32%

പൊതു വിഭാഗം, SCP, TSPയുടെ ചെലവ് ശതമാനം താഴെപ്പറയും പ്രകാരമാണ്.

ജനറൽ	SCP	TSP	CFC
45.42%	36.46%	36.48%	22.33%

തദ്ദേശഭരണസ്ഥാപനം തിരിച്ച് പെന്റിംഗ് ബില്ലുകളുടെ എണ്ണവും തുകയും

തദ്ദേശഭരണ സ്ഥാപനം	ബില്ലുകളുടെ എണ്ണം	തുക(കോടി)
1) ഗ്രാമപഞ്ചായത്ത്	3704	61.92
2) ബ്ലോക്ക് പഞ്ചായത്ത്	573	11.22
3) ജില്ലാ പഞ്ചായത്ത്	364	20.35
4) മുനിസിപ്പാലിറ്റി	591	19.29
5) കോർപ്പറേഷൻ	183	14.49
ആകെ	5415	127.27

പുതിയ പ്രോജക്ടുകളുടേയും സ്പിൽ ഓവർ പ്രോജക്ടുകളുടേയും തരം തിരിച്ചുള്ള ചെലവ് താഴെ ചേർക്കുന്നു.

തദ്ദേശഭരണ സ്ഥാപനം	പദ്ധതി ചെലവ് (ശതമാനം)		
	പുതിയ പ്രോജക്ടുകൾ	സ്പിൽ ഓവർ പ്രോജക്ടുകൾ	ആകെ
1) ഗ്രാമപഞ്ചായത്ത്	15.26	21.00	36.26
2) ബ്ലോക്ക് പഞ്ചായത്ത്	13.48	29.34	42.83
3) ജില്ലാ പഞ്ചായത്ത്	10.38	30.89	41.26
4) മുനിസിപ്പാലിറ്റി	12.26	19.47	31.72
5) കോർപ്പറേഷൻ	6.59	19.79	26.38
ആകെ	12.71	22.76	35.47

മുൻ വർഷങ്ങളിൽ ഒക്ടോബർ 31-ലെ പദ്ധതി ചെലവ്

2014-15	15.3%
2015-16	15.09%
2016-17	5.75%
2017-18	26.99%
2018-19	37.18%
2019-20	29.47%
2020-21	35.47% (As on October 19, 2020)

ഇതുവരെ 31.35 ശതമാനം പദ്ധതി ചെലവ് കൈവരിച്ചത് മികച്ച നേട്ടമാണെന്ന് യോഗം വിലയിരുത്തി. ഇതിൽ 9.72 ശതമാനം മാത്രമാണ് പുതിയ പ്രോജക്ടുകളുടെ ചെലവ്. പ്രോജക്ടുകൾ പൂർത്തിയാക്കുന്ന മുറയ്ക്ക് ബിൽ കൃത്യമായി തയ്യാറാക്കി ട്രഷറികളിൽ നൽകാൻ തദ്ദേശഭരണ സ്ഥാപനങ്ങൾ ശ്രദ്ധിക്കണം. സാധ്യമായിട്ടത് പാർട്ട് ബില്ലുകളും നൽകണം. പഞ്ചായത്ത് ഡയറക്ടർ, നഗരകാര്യ ഡയറക്ടർ ഗ്രാമവികസന കമ്മീഷണർ എന്നീ വകുപ്പു മേധാവികൾ പദ്ധതി നിർവഹണം കൃത്യമായി അവലോകനം ചെയ്യണം. നൂറുദിന പരിപാടിയിൽ ഉൾക്കൊള്ളിച്ചവ ലക്ഷ്യം നേടുന്നതിന് മുന്തിയ പ്രാധാന്യം നൽകണം. സുഭിക്ഷ കേരളം പദ്ധതിയും പന്ത്രണ്ടിന പരിപാടിയും പ്രത്യേകമായി അവലോകനം ചെയ്യണം.

പഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ എന്നീ വകുപ്പു മേധാവികൾ മുകളിൽ പറഞ്ഞവ പ്രത്യേകം അവലോകനം ചെയ്യണം ഇതു സംബന്ധിച്ച റിപ്പോർട്ട്.

- നടപടി- 1) പഞ്ചായത്ത് ഡയറക്ടർ
 - 2) നഗരകാര്യ ഡയറക്ടർ
 - 3) ഗ്രാമവികസന കമ്മീഷണർ
- നടപടി- തദ്ദേശസ്വയംഭരണ (ഡി.എ) വകുപ്പ്

2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ

2.1 25.02.2020-ലെ കോഓർഡിനേഷൻ കമ്മിറ്റിയിലെ തുടർനടപടി സ്വീകരിക്കേണ്ട വിഷയങ്ങൾ

2.1(4.9) കൊടിയത്തൂർ സഹകരണ ബാങ്ക്

ബഹു. തിരുവമ്പാടി എം.എൽ.എ.യുടെ 05.11.2019-ലെ കത്തും കോഴിക്കോട് ജില്ലയിലെ കൊടിയത്തൂർ ബാങ്ക് പ്രസിഡന്റിന്റെ 04.11.2019-ലെ കത്തും (SRG 216/20)

കൊടിയത്തൂർ സഹകരണ ബാങ്ക് അമൂൽ കാലിത്തീറ്റയുടെ കോഴിക്കോട് ജില്ലയിലെ വിതരണ ഏജൻസി എടുത്തിട്ടുണ്ട്. സംസ്ഥാന സർക്കാരിന്റെ കാലിത്തീറ്റയുള്ള സബ്സിഡി അമൂൽ കാലിത്തീറ്റ വാങ്ങുന്നവർക്ക് ലഭിക്കുന്നില്ല. തദ്ദേശഭരണ സ്ഥാപനങ്ങൾ വഴി നടപ്പിലാക്കുന്ന കാലിത്തീറ്റ സബ്സിഡി സ്കീമിൽ അമൂൽ കാലിത്തീറ്റ വാങ്ങുന്ന കർഷകരെക്കൂടി ഉൾപ്പെടുത്തണമെന്ന ആവശ്യം സംബന്ധിച്ച്. കേരള ഫീഡ്സിന്റെയടക്കം കാലിത്തീറ്റയുടെ വില നിശ്ചയിക്കുന്നതിൽ വകുപ്പുതല ഇടപെടൽ ഉണ്ടെന്നും Amul കാലിത്തീറ്റയുടെ വിലയിൽ വകുപ്പിന് ഇടപെടാൻ സാധ്യമല്ലെന്നും 27.05.2020-ലെ യോഗത്തിൽ മൂഗസംരക്ഷണ ഡയറക്ടർ അറിയിച്ചിരുന്നു. ഈ സാഹചര്യത്തിൽ അനുമതി പരിഗണിക്കാവുന്നതല്ല എന്നും ഡയറക്ടർ അറിയിച്ചിരുന്നു.

കേരള ഫീഡ്സ്, അമൂൽ, വകുപ്പു മുഖേന ഇപ്പോൾ കേരളത്തിൽ നൽകുന്ന മറ്റു കാലിത്തീറ്റകൾ എന്നിവയുടെ വില താരതമ്യം ചെയ്ത് റിപ്പോർട്ട് നൽകാൻ മൂഗസംരക്ഷണ ഡയറക്ടറെ ചുമതലപ്പെടുത്തിയിരുന്നു. ഒപ്പം അമൂൽ കാലിത്തീറ്റയുടെ

ഗുണനിലവാരം സംബന്ധിച്ചും റിപ്പോർട്ട് നൽകണമെന്നും നിർദ്ദേശിച്ചിരുന്നു. ഇതനുസരിച്ച് മൃഗ സംരക്ഷണ വകുപ്പ് ഡയറക്ടർ റിപ്പോർട്ട് നൽകി.

Special Livestock Breeding Programme (SLBP)യ്ക്ക് വേണ്ടി കേരള ഫീഡ്സും മിൽമ മിൽക്ക് മാർക്കറ്റിംഗ് ഫെഡറേഷനും വിതരണം ചെയ്യുന്ന കാലിത്തീറ്റയുടെ വില ഒരു കിലോ ഗ്രാമിന് 22.50 രൂപയാണ്. അമൂൽ കാലിത്തീറ്റയുടെ വില താഴെപ്പറയും പ്രകാരമാണ്.

- (i) അമൂൽ നൂടിരിച്ച് - 27.00 രൂപ (ഒരു കിലോ ഗ്രാമിന്)
- (ii) അമൂൽ ശക്തി - 25.50 രൂപ (ഒരു കിലോ ഗ്രാമിന്)
- (iii) അമൂൽ പൗഡർ ഡാൻ - 23.90 രൂപ (ഒരു കിലോ ഗ്രാമിന്)
- (iv) വർദൻ (കാഫ് സ്റ്റാർട്ടർ) - 28.60 രൂപ (ഒരു കിലോ ഗ്രാമിന്)

അമൂൽ കാലിത്തീറ്റയുടെ ഗുണനിലവാരം പരിശോധിക്കുന്നതിനായി മണ്ണുത്തി വെറ്ററിനറി കോളേജിലേയ്ക്ക് തീറ്റയുടെ സാമ്പിൾ നൽകിയിട്ടുണ്ടെന്നും ഗുണനിലവാരം സംബന്ധിച്ച റിപ്പോർട്ട് അടുത്ത കോഓർഡിനേഷൻ കമ്മിറ്റിയിൽ നൽകാമെന്നും മൃഗസംരക്ഷണ വകുപ്പ് ഡയറക്ടർ അറിയിച്ചു. ഇതു സംബന്ധിച്ച റിപ്പോർട്ട്.

നടപടി-1) മൃഗസംരക്ഷണ വകുപ്പ് ഡയറക്ടർ

2.1(4.12) യോഗ പരിശീലനം

ശ്രീമതി. രമ്യകെ. കുറ്റിപ്പുറത്ത്, കണ്ണൂർ തുടങ്ങി 8 പേർ ബഹു. വിദ്യാഭ്യാസമന്ത്രിക്കു നൽകിയ കത്തുകൾ (SRG 59/20 - LSGD/DA1/35/2019/LSGD)

അപേക്ഷകർ കണ്ണൂർ യൂണിവേഴ്സിറ്റിയുടെ Certificate in Yoga Fitness Course/PG Diploma കോഴ്സ് പൂർത്തിയാക്കിയ യോഗ അദ്ധ്യാപക യോഗ്യതയുള്ളവരാണ്. അംഗീകൃത സർവ്വകലാശാല നൽകുന്ന യോഗ സർട്ടിഫിക്കറ്റ് / ഡിപ്ലോമ തുടങ്ങിയ കോഴ്സ് പാസ്സായവരെ തദ്ദേശഭരണ സ്ഥാപനങ്ങളുടെ യോഗ പരിശീലകരായി ഉൾപ്പെടുത്തണമെന്നതു സംബന്ധിച്ച് ആയുർവേദ ഡയറക്ടറുടെ അഭിപ്രായം ആരാഞ്ഞ് പഞ്ചായത്ത് ഡയറക്ടർ റിപ്പോർട്ട് നൽകി. നാഷണൽ ആയുഷ് മിഷൻ ഡയറക്ടറുടെ 23/11/2019-ലെ NAM/ADM,N/079/2016/SPMSU നം. ഉത്തരവ് പ്രകാരം യോഗ ആന്റ് നാച്യുറോപതി ടെക്നീഷ്യൻ/യോഗ ഡെമോസ്ട്രേറ്റർ/യോഗാ ഇൻസ്ട്രക്ടർ എന്നീ തസ്തികകളുടെ കാളിഫിക്കേഷൻ BNYS/MSC (Yoga)M.Phil (yoga)by recognized university/PG diploma in Yoga of minimum 1 year duration in yoga from recognized University/approved certificate course of 1 year duration in yoga from recognized University/Government Department എന്ന രീതിയിൽ ആണ്. ആയതിനാൽ അപേക്ഷകർ 'Certificate in Yoga Fitness Course/PG Diploma Course' പാസായ സ്ഥിതിക്ക് യോഗാ പരിശീലകരായി പരിഗണിക്കാവുന്നതാണ് എന്ന് ആയുർവേദ മെഡിക്കൽ വിദ്യാഭ്യാസ ഡയറക്ടർ അറിയിച്ചു.

കണ്ണൂർ സർവ്വകലാശാലയുടേയും മറ്റ് അംഗീകൃത സർവ്വകലാശാലയുടേയും സർട്ടിഫിക്കറ്റ് ഇൻ യോഗ ഫിറ്റ്നസ് കോഴ്സ്/ പി.ജി ഡിപ്ലോമ പാസ്സായവരെ തദ്ദേശഭരണ സ്ഥാപനങ്ങളുടെ യോഗ പരിശീലകരായി ഉൾപ്പെടുത്താൻ അനുമതി നൽകി. ഇതു സംബന്ധിച്ച ഉത്തരവ്.

നടപടി-1) തദ്ദേശസ്വയംഭരണ (ഡി.എ) വകുപ്പ്

2.2) 24.06.2020 ലെ കോർഡിനേഷൻ കമ്മിറ്റിയിലെ തുടർനടപടി സ്വീകരിക്കേണ്ട വിഷയങ്ങൾ

2.2(3.12)ഐ.കെ.എം.ന്റെ പ്രവർത്തനം കൂടുതൽ കാര്യക്ഷമമാക്കുന്നതിനും ആവശ്യമായ പരിഷ്കാരങ്ങൾ നടത്തുന്നതിനും അടിയന്തിരമായി നടപടി സ്വീകരിക്കാൻ തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറിയെ ചുമതലപ്പെടുത്തിയിരുന്നു. സോഫ്റ്റ് വെയർ സംബന്ധമായ പ്രശ്നങ്ങളും ഐ.കെ.എം.ൽ ആവശ്യം വേണ്ട മാറ്റങ്ങളും ചർച്ച ചെയ്യാനും പഠിക്കാനും കമ്മിറ്റി രൂപീകരിച്ചിട്ടുണ്ട്. ഈ കമ്മിറ്റിയിലെ സാങ്കേതിക വിദഗ്ദ്ധരെ അതത് സ്ഥാപനങ്ങൾ നോമിനേറ്റ് ചെയ്തിട്ടുണ്ട്. പഞ്ചായത്ത് ഡയറക്ടറെ കൂടി കമ്മിറ്റിയിൽ ഉൾപ്പെടുത്തി. മുൻ കോർഡിനേഷൻ കമ്മിറ്റി തീരുമാനിച്ച പ്രകാരം ഈ കമ്മിറ്റിയുടെ പ്രവർത്തനം സംബന്ധിച്ച് ഇടക്കാല അവലോകന റിപ്പോർട്ട്.

നടപടി-1) എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ

2.3 12.08.2020-ലെ കോർഡിനേഷൻ കമ്മിറ്റി യോഗത്തിലെ തുടർനടപടി സ്വീകരിക്കേണ്ട വിഷയങ്ങൾ

2.3(3.7) ബഡ്ജറ്റ് സ്കൂളിന്റേയും ബഡ്ജറ്റ് റിഹാബിലിറ്റേഷൻ സെന്ററുകളുടേയും പ്രവർത്തനത്തിന് തദ്ദേശഭരണ സ്ഥാപനങ്ങൾ വകയിരുത്തുന്ന തുക അപര്യാപ്തമാണെന്നും പലപ്പോഴും ഗ്രാമപഞ്ചായത്തുകൾക്ക് മതിയായ വിഹിതം കണ്ടെത്താൻ ബുദ്ധിമുട്ടുണ്ടാകുന്നുവെന്നും കോർഡിനേഷൻ കമ്മിറ്റി യോഗം വിലയിരുത്തി. ഗ്രാമപഞ്ചായത്തിലെ ബഡ്ജറ്റ് സ്കൂളുകൾക്ക് അടിസ്ഥാന സൗകര്യമൊരുക്കാൻ ബ്ലോക്ക്/ജില്ലാ പഞ്ചായത്തുകൾക്ക് വിഹിതം വയ്ക്കാൻ അനുമതിയുണ്ടെങ്കിലും ദൈനംദിന പ്രവർത്തനത്തിന് ഫണ്ടിന്റെ കുറവുണ്ട്. ഈ സാഹചര്യത്തിൽ ബഡ്ജറ്റ് സ്കൂൾ, ബഡ്ജറ്റ് റിഹാബിലിറ്റേഷൻ സെന്റർ എന്നിവയുടെ പ്രവർത്തനം, ഫണ്ടിന്റെ ലഭ്യത, മറ്റു പ്രശ്നങ്ങൾ ഇവ പരിശോധിച്ച് റിപ്പോർട്ട് നൽകാൻ കുടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തിയതു പ്രകാരം എക്സിക്യൂട്ടീവ് ഡയറക്ടർ റിപ്പോർട്ട് നൽകി.

റിപ്പോർട്ട്:- സംസ്ഥാനത്ത് നിലവിൽ 293 ബഡ്ജറ്റ് സ്കൂളുകളാണ് (140 ബഡ്ജറ്റ് സ്കൂളുകളും 153 റിഹാബിലിറ്റേഷൻ സെന്ററുകളും) പ്രവർത്തിക്കുന്നത്. ഈ സ്ഥാപനങ്ങളിലെല്ലാമായി 9,002 പരിശീലനാർത്ഥികളാണ് പരിശീലനം നേടുന്നത്. 530 അധ്യാപകരും 397 ആയമാരും, 118 പാചക തൊഴിലാളികളും സേവനം ചെയ്യുന്നുണ്ട്.

ഫണ്ട് വിനിയോഗം

07.02.2018 തീയതിയിലെ സ.ഉ.(എം.എസ്) നം.20/2018/തസ്വഭവ സർക്കാർ ഉത്തരവ് പ്രകാരം റിഹാബിലിറ്റേഷൻ കൗൺസിൽ ഓഫ് ഇന്ത്യയുടെ അംഗീകാരമുള്ള അധ്യാപകർക്ക് 30,675 രൂപയും അംഗീകാരം ഇല്ലാത്ത അധ്യാപകർക്ക് 23,100/- രൂപയും ആയമാർക്ക് 17,325/- രൂപയും ആണ് വേതനമായി നൽകേണ്ടത്. കൂടാതെ ഉച്ചഭക്ഷണം പാചകം ചെയ്യുന്നതിനായി കുക്ക്, വാഹനം സ്വന്തമായുള്ള സ്ഥാപനങ്ങളിൽ ഡ്രൈവർ, ഫിസിയോ തെറാപ്പി നൽകുന്നതിനായി സ്ഥിരമായോ ആഴ്ചയിൽ 2, 3 ദിവസങ്ങളിലോ തെറാപ്പിസ്റ്റുകളും സേവനം അനുഷ്ഠിക്കുന്നുണ്ട്. കുക്ക്, ഡ്രൈവർ, തെറാപ്പിസ്റ്റ്

തുടങ്ങിയവർ ദിവസവേതാനാടിസ്ഥാനത്തിലാണ് ജോലി ചെയ്യുന്നത്. ഈ ചെലവുകൾ അതാത് തദ്ദേശഭരണ സ്ഥാപനങ്ങളാണ് വഹിക്കേണ്ടത്.

2017 നശേഷം പുതിയതായി ആരംഭിച്ച 200 ബഡ്സ് സ്ഥാപനങ്ങൾക്ക് സർക്കാർ കുടുംബശ്രീ മുഖേന രണ്ട് ഗഡുക്കളായി 25 ലക്ഷം രൂപ പ്രഖ്യാപിച്ചിട്ടുണ്ട്. ഇങ്ങനെ പുതിയതായി ആരംഭിക്കാൻ താല്പര്യം അറിയിച്ച 200 തദ്ദേശസ്വയംഭരണ സ്ഥാപനങ്ങൾക്ക് ഒന്നാം ഗഡുവായി 12.5ലക്ഷം രൂപ കുടുംബശ്രീ നൽകിയിട്ടുണ്ട്. ഈ തുക പൂർണ്ണമായും അടിസ്ഥാന സൗകര്യ വികസനത്തിനാണ് ഉപയോഗിക്കുന്നത്.

ബഡ്സ് അഭിമുഖീകരിക്കുന്ന പ്രധാന പ്രശ്നങ്ങൾ

- ഒരു അദ്ധ്യാപിക, ആയ, ക്ലർക്ക്, ഡ്രൈവർ, ഫിസിയോ തെറാപ്പിസ്റ്റ് എന്നിവർ സേവനം അനുഷ്ഠിക്കുന്ന സ്ഥാപനങ്ങൾക്ക് ഏകദേശം 10 ലക്ഷം രൂപയോളമാണ് ഒരു വർഷത്തേക്ക് ചെലവ് വരുന്നത്. ജീവനക്കാരുടെ എണ്ണത്തിനനുസരിച്ച് ഈ തുകയിൽ മാറ്റം വരും. തനത് ഫണ്ട് കുറവുള്ള തദ്ദേശ സ്വയംഭരണ സ്ഥാപനങ്ങൾക്ക് ഇത്രയും തുക മാറ്റി വയ്ക്കാൻ സാധിക്കാത്ത അവസ്ഥയാണുള്ളത്. അതിനാൽ ജീവനക്കാർക്ക് കൃത്യമായി വേതനം ലഭിക്കാത്ത അവസ്ഥ നിലവിൽ ഉണ്ട്. 98 സ്ഥാപനങ്ങളിൽ സർക്കാർ ഉത്തരവിൽ പറഞ്ഞിരിക്കുന്ന വേതനം നൽകുന്നതിന് ബുദ്ധിമുട്ട് നേരിടുന്നുണ്ട്.
- പല ബഡ്സ് സ്ഥാപനങ്ങളുടേയും അടിസ്ഥാന സൗകര്യങ്ങൾ ഇനിയും വികസിക്കേണ്ടതായിട്ടുണ്ട്. 182 പഴയ ബഡ്സ് സ്ഥാപനങ്ങളാണ് ഉണ്ടായിരുന്നത്. ഇവയിൽ പലതിനും അടിസ്ഥാന സൗകര്യങ്ങളുടെ പരിമിതിയുണ്ട്. ഈ സ്ഥാപനങ്ങൾക്ക് അടിസ്ഥാന സൗകര്യ വികസനത്തിനായി 2020-21 സാമ്പത്തിക വർഷത്തെ പദ്ധതിയിൽ 2 ലക്ഷം രൂപ വീതം കുടുംബശ്രീ വകയിരുത്തിയിട്ടുണ്ട്.
- ഫണ്ടിന്റെ അപര്യാപ്തതയാണ് മിക്കവാറും ബഡ്സ് സ്ഥാപനങ്ങൾ നേരിടുന്ന പ്രധാന പ്രശ്നം.

തീരുമാനം :-ബഡ്സ് സ്ഥാപനങ്ങളുടെ പ്രവർത്തനം മെച്ചപ്പെടുത്തുന്നതിന് സമഗ്രമായ ഒരു കർമ്മ പരിപാടി തയ്യാറാക്കി നൽകാൻ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ബഡ്സ് സ്ഥാപനങ്ങളുടെ പരിപാലനത്തിനുള്ള പരിപാലന കമ്മിറ്റിയുടെ പ്രവർത്തനം കാര്യക്ഷമമാക്കുന്നതിന് സ്വീകരിക്കേണ്ട നിർദ്ദേശവും ഉണ്ടാകണം.

നടപടി-1) എക്സിക്യൂട്ടീവ് ഡയറക്ടർ, കുടുംബശ്രീ

2.3(3.8) വൃക്ക രോഗികൾക്ക് ഡയാലിസിസിന് ധനസഹായം നൽകുന്നതിന് പല തദ്ദേശഭരണ സ്ഥാപനങ്ങളും പ്രോജക്ട് എടുക്കാറുണ്ട്. ഇത് മാർഗ്ഗരേഖയിൽ ഉൾപ്പെടുത്തിയിട്ടില്ല. അതിനാൽ കോഓർഡിനേഷൻ കമ്മിറ്റിയുടെ അനുമതിയോടു കൂടിയാണ് തദ്ദേശഭരണ സ്ഥാപനങ്ങൾ പ്രോജക്ട് നടപ്പാക്കുന്നത്. ഈ ധനസഹായം ഗുണഭോക്താക്കൾക്ക് നേരിട്ട് നൽകാവുന്നതല്ല. ഇത് ബന്ധപ്പെട്ട ആശുപത്രി മുഖേനയാണ് നൽകുന്നത്. ഈ രീതി തദ്ദേശഭരണ സ്ഥാപനങ്ങൾ തുടരേണ്ടതാണ്. ആഴ്ചയിൽ പരമാവധി 1000/- രൂപ ക്രമത്തിൽ പ്രതിമാസം 4000/- രൂപ വരെ പരമാവധി നൽകുന്ന രീതിയിലാണ് കോഓർഡിനേഷൻ കമ്മിറ്റി അനുമതി നൽകിയിട്ടുള്ളത്. ഈ

നിരക്ക് പുനഃപരിശോധിക്കണോ എന്ന് പരിശോധിച്ച് കേരള സോഷ്യൽ സെക്യൂരിറ്റി മിഷൻ ഡയറക്ടർ റിപ്പോർട്ട് നൽകണം

നടപടി-1) ഡയറക്ടർ, കേരള സോഷ്യൽ സെക്യൂരിറ്റി മിഷൻ

2.3(3.9) സ്ഥലം ലഭ്യമല്ലാത്തതിനാൽ തോട്ടം മേഖലയിൽ ഭവന നിർമ്മാണത്തിന് തൊഴിലാളികളെ സഹായിക്കാൻ തദ്ദേശഭരണ സ്ഥാപനങ്ങൾക്ക് സാധിക്കുന്നില്ല. നിലവിൽ ഇവരുടെ പാർപ്പിട സൗകര്യം വളരെ മോശമാണ്. ഈ പ്രശ്നം നേരിടുന്ന ഗ്രാമപഞ്ചായത്തുകൾ കഴിഞ്ഞ 5 വർഷം എത്ര തുക മാറ്റി വെച്ചു, എത്ര ചെലവഴിച്ചു തുടങ്ങിയ വിവരങ്ങൾ ശേഖരിക്കണം. കൂടാതെ ഇവിടെ എത്ര പേർക്കാണ് വീടു വെച്ചു നൽകേണ്ടത്, കഴിഞ്ഞ 5 വർഷക്കാലങ്ങളിൽ ഇവിടെ ലക്ഷ്യമിട്ടത് എത്രയാണ്, എത്ര പൂർത്തീകരിച്ചു എന്നീ വിവരങ്ങൾ അടിയന്തിരമായി ശേഖരിച്ച് പഞ്ചായത്ത് ഡയറക്ടർ നൽകണം. ഇതിന്മേൽ ആവശ്യമായ വിവരങ്ങൾ ഐ.കെ.എം. ലഭ്യമാക്കണം.

പഞ്ചായത്ത് ഡയറക്ടറും ജില്ലാ പ്ലാനിംഗ് ഓഫീസർമാരും മുഖേന ലഭിച്ച ഗ്രാമപഞ്ചായത്തുകളുടെ ലിസ്റ്റ് പ്രകാരം ആകെ 132 ഗ്രാമപഞ്ചായത്തുകളാണ് തോട്ടം മേഖലയിലുള്ളത്. ഈ തദ്ദേശഭരണ സ്ഥാപനങ്ങൾ 2017-18, 2018-19, 2019-20, 2020-21 വർഷങ്ങളിൽ ഭവന നിർമ്മാണത്തിന് വകയിരുത്തിയിരിക്കുന്നതും ചെലവഴിച്ചതുമായ തുക കണക്കാക്കിയിട്ടുണ്ട്. (ഐ.കെ.എം. കണക്കു പ്രകാരം)

പട്ടിക 1

വർഷം	വകയിരുത്തിയ തുക (രൂപ ലക്ഷം)	ചെലവ് തുക (രൂപ ലക്ഷം)	ശതമാനം
2017-18	9926.76	6787.41	68.37
2018-19	16845.81	14692.93	87.22
2019-20	14620.41	11119.69	76.06
2020-21	13641.97	2603.58	19

കൂടുതൽ തോട്ടം മേഖലയുള്ള ഇടുക്കി ജില്ലയിലെ ഭവന നിർമ്മാണത്തിന്റെ വിവരങ്ങൾ പഞ്ചായത്ത് ഡയറക്ടർ നൽകിയത് പ്രകാരം താഴെപ്പറയുന്നതാണ്.

പട്ടിക 2

ജില്ല	ഭവന നിർമ്മാണത്തിന് ആകെ വകയിരുത്തിയ തുക (രൂപ കോടി)	ചെലവഴിച്ച തുക (രൂപ കോടി)	ചെലവ് ശതമാനം	നിർമ്മിക്കാൻ ലക്ഷ്യമിടുന്ന ഭവനങ്ങളുടെ എണ്ണം	പൂർത്തിയായ ഭവനങ്ങൾ	നിലവിലുള്ള ഭവന രഹിതർ
(1)	(2)	(3)	(4)	(5)	(6)	(7)
ഇടുക്കി	296.43	192.36	64.89	6824	3245	12428

തീരുമാനം:- തോട്ടം മേഖലയിൽ ഭവന നിർമ്മാണത്തിന് സ്ഥലം കണ്ടെത്താൻ ഇത്രയധികം (132 ഗ്രാമപഞ്ചായത്തുകൾ) തദ്ദേശഭരണ സ്ഥാപനങ്ങളിൽ പ്രശ്നമുണ്ടോ എന്നത് ബന്ധപ്പെട്ട വകുപ്പുകളുമായി ചർച്ച ചെയ്തും താഴെ തലത്തിൽ വിശദമായ പരിശോധന നടത്തിയും പഞ്ചായത്ത് ഡയറക്ടർ റിപ്പോർട്ട് നൽകണം.

നടപടി-11) പഞ്ചായത്ത് ഡയറക്ടർ

2.3(4.7) പെരുമ്പടപ്പ് ബ്ലോക്ക് പഞ്ചായത്ത്

**പെരുമ്പടപ്പ് ബ്ലോക്ക് പഞ്ചായത്ത് പ്രസിഡന്റിന്റെ 29.10.2019-ലെ കത്ത്
25.09.2019-ലെ 3/3(1)-ാം നമ്പർ ഭരണ സമിതി തീരുമാനവും (SRG
385/20 - (LSGD - DD1/9/20/LSGD)**

നബാർഡ് RIDF XVI പദ്ധതി പ്രകാരം പെരുമ്പടപ്പ് ബ്ലോക്ക് പഞ്ചായത്തിലെ മാറഞ്ചേരി സാമൂഹികാരോഗ്യ കേന്ദ്രത്തിൽ കെട്ടിട നിർമ്മാണത്തിന് 1,83,14,531/- രൂപയ്ക്ക് അനുമതി ലഭിച്ചിരുന്നു. സാങ്കേതികാനുമതി തുകയായ 1,60,25,736/- രൂപയുടെ സിവിൽ വർക്കുകൾക്ക് ടെണ്ടർ നടപടി സ്വീകരിച്ചു. 21.01.2014ൽ എഗ്രിമെന്റ് വച്ചു. കരാർ പ്രകാരം 31.03.2016-ന് നിർമ്മാണം പൂർത്തിയാക്കണമായിരുന്നു. എന്നാൽ 2019 ജനുവരിയിലാണ് നിർമ്മാണം പൂർത്തയാക്കിയത്. ഈ കാലയളവിൽ കരാറുകാരന് പാർട്ട് ബിൽ പ്രകാരം തുക നൽകി. ഇപ്പോൾ ഫൈനൽ ബിൽ തയ്യാറാക്കി. തുക 21.00 ലക്ഷം രൂപ. കരാർ പ്രകാരമുള്ള തീയതിക്കകം പണി പൂർത്തിയാക്കാത്തതിനാൽ നിയമപ്രകാരം പിഴ ഈടാക്കണം. ഇത് ഏകദേശം 61.00 ലക്ഷം രൂപ വരും. ഇത് ഫൈനൽ ബിൽ തുകയെക്കാൾ വളരെ കൂടുതലാണ്. ഈ സാഹചര്യത്തിൽ 18.08.2018-ലെ AC 2/223/2015/ തസ്വഭവ സർക്കുലർ പ്രകാരമുള്ള പുതുക്കിയ നിരക്കിലുള്ള പിഴ ഈടാക്കാനും ഫൈനൽ ബിൽ മാറാനുമുള്ള അനുമതി നൽകണമെന്നതു സംബന്ധിച്ച്.

കോഓർഡിനേഷൻ കമ്മിറ്റി തീരുമാനപ്രകാരം ഇത് തദ്ദേശസ്വയംഭരണ വകുപ്പ് ചീഫ് എഞ്ചിനീയർ പരിശോധിച്ച് 12.08.2020-ലെ കോഓർഡിനേഷൻ കമ്മിറ്റിയിൽ റിപ്പോർട്ട് നൽകിയിരുന്നു.

സർക്കാരിന്റെ മുകളിൽ പറഞ്ഞ സർക്കുലർ പ്രകാരം ആദ്യത്തെ 3 മാസത്തിലെ കരാർ തുകയുടെ 1% (1,000/-രൂപയിൽ കുറയാതെയും 50,000/-രൂപയിൽ കവിയാതെയും) പിഴ ചുമത്താവുന്നതും പിന്നീട് വേണ്ടി വരുന്ന ഓരോ മാസത്തിനും കരാർ തുകയുടെ 2% (2,000/-രൂപയിൽ കുറയാതെയും 1,00,000/-ൽ കവിയാതെയും) പിഴ ചുമത്താവുന്നതാണ്. കരാറുടമ്പടി പ്രകാരം പൂർത്തിയാക്കേണ്ട സമയത്തിനുശേഷം 34 മാസം കൂടി എടുത്തുകൊണ്ടാണ് പ്രവൃത്തി പൂർത്തീകരിച്ചിട്ടുള്ളത്. മേൽ സർക്കുലർ പ്രകാരം കണക്കാക്കേണ്ട വോൾ 10.50 ലക്ഷം രൂപയാണ് പിഴ വരുന്നത്. ഈ തുക ഫൈനൽ ബില്ലിൽ നിന്നും പിഴ ഇനത്തിൽ ഈടാക്കാം എന്നാണ് റിപ്പോർട്ട്

ഈ റിപ്പോർട്ടിൽ പിഴ തുക നിശ്ചയിച്ചതു സംബന്ധിച്ച് പുനഃപരിശോധന ആവശ്യമുണ്ടെന്നും അടുത്ത കോഓർഡിനേഷൻ കമ്മിറ്റിയിൽ പുതുക്കിയ റിപ്പോർട്ട് നൽകാമെന്നും തദ്ദേശസ്വയംഭരണ വകുപ്പ് ചീഫ് എഞ്ചിനീയർ പറഞ്ഞു. പുതിയ റിപ്പോർട്ട് അടുത്ത കോഓർഡിനേഷൻ കമ്മിറ്റിക്കു മുൻപ് നൽകണം

നടപടി-1) ചീഫ് എഞ്ചിനീയർ, തദ്ദേശസ്വയംഭരണ വകുപ്പ്

2.3(4.20) ബദിയൂക്ക ഗ്രാമപഞ്ചായത്ത്

**കാസറഗോഡ് ജില്ലാ പ്ലാനിംഗ് ഓഫീസറുടെ 24.06.2020-ലെ കത്തുകളും (9 എണ്ണം)
കാസറഗോഡ് പഞ്ചായത്ത് ഡെപ്യൂട്ടി ഡയറക്ടറുടെ DDP - KSD/628/2020/SC9 നമ്പർ
കത്തും (SRG /522/20 CC/1332,2019, 523/20-CC/1333/2019, 524/20 - CC1334/2019,
525/20 -CC/1335/2019, 526/20 CC1336/2019, 527/20 - CC/1337/2019, 528/20 - CC**

(A) താഴെപ്പറയുന്ന നാല് പ്രോജക്റ്റുകൾക്ക് SCP/TSP വിഹിതമാണ് ഉൾപ്പെടുത്തിയിരിക്കുന്നത്. 2019-20 വാർഷിക പദ്ധതിയിലുള്ള ഇവയുടെ നിർമ്മാണം പൂർത്തിയാക്കി. ഫീസിബിലിറ്റി സർട്ടിഫിക്കറ്റും സോഷ്യൽ മാപ്പും ഇല്ലാതെയാണ് നിർവഹണം നടത്തിയത്. കൂടാതെ SIDCO വഴിയാണ് നിർവഹണം നടത്തിയത്. ഇതിന് സാധൂകരണം നൽകണമെന്നതു സംബന്ധിച്ച്.

- (i) പ്രോ.നം. 289/20 അടങ്കൽ - 8,00,000/- രൂപ (TSP)
പേര്: വിവിധ എസ്.റ്റി കോളനികളിൽ തെരുവു വിളക്ക് സ്ഥാപിക്കൽ
- (ii) പ്രോ.നം. 288/20 അടങ്കൽ - 3,00,000/- രൂപ (TSP)
പേര്:- വിവിധ എസ്.റ്റി കോളനികളിൽ സോളാർ സൂയ്റ്റ് ലൈറ്റ് സ്ഥാപിക്കൽ
- (iii) പ്രോ.നം. 287/20 അടങ്കൽ - 1,50,000/- രൂപ (SCP)
പേര് :- ചെടേക്കൽ എസ്.സി. കോളനിയിൽ മിനി മാസ്റ്റ് ലൈറ്റ് സ്ഥാപിക്കൽ
- (iv) പ്രോ.നം. 285/20 അടങ്കൽ - 1,00,000/- രൂപ (SCP)
പേര്:- ചെന്നഗളി എസ്.സി കോളനി ജംഗ്ഷനിൽ തെരുവു വിളക്ക്

തീരുമാനം :1)16.10.2015-ലെ 3140/2015/തസ്വഭവ ഉത്തരവ് പ്രകാരം ക്രൂസ്, യുണൈറ്റഡ് ഇലക്ട്രിക്കൽസ്, കെൽടോൺ എന്നീ സ്ഥാപനങ്ങളെയാണ് തെരുവു വിളക്കുകൾ, അനുബന്ധ ഉപകരണങ്ങൾ എന്നിവയുടെ വിതരണം (Supply) സ്ഥാപിക്കൽ (Execution) പരിപാലനം (Maintanance) എന്നീ പ്രവൃത്തികൾ ഏൽപ്പിച്ചിരിക്കുന്നത്. ഇതിൽ SIDCO ഉൾപ്പെടുത്തില്ല. അതിനാൽ SIDCOക്ക് പ്രവൃത്തി നൽകുന്നതിന് ടെണ്ടർ നടപടി പാലിക്കേണ്ട തായിരുന്നു എന്ന് യോഗം വിലയിരുത്തി. ഇത് പാലിക്കാത്തത് നിർവഹണ ഉദ്യോഗസ്ഥന്റെ വീഴ്ചയാണ്. ഫീസിബിലിറ്റി സർട്ടിഫിക്കറ്റും സോഷ്യൽ മാപ്പും ഇല്ലാതെ SCP/TSP ഫണ്ടുപയോഗിച്ച് പ്രോജക്ട് നടപ്പാക്കിയത് ഗുരുതര വീഴ്ചയാണ്.

ഈ സാഹചര്യത്തിൽ വിശദമായ അന്വേഷണം നടത്തി സ്റ്റേറ്റ് ഓഡിറ്റ് ഡയറക്ടർ റിപ്പോർട്ട് നൽകണമെന്ന് കോഓർഡിനേഷൻ കമ്മിറ്റി നിർദ്ദേശിച്ചിരുന്നു.

റിപ്പോർട്ട് അന്തിമമായില്ലെന്നും അടുത്ത കോഓർഡിനേഷൻ കമ്മിറ്റിക്കു മുമ്പ് നൽകാമെന്നും സ്റ്റേറ്റ് ഓഡിറ്റ് ഡയറക്ടർ അറിയിച്ചു. ഇതനുസരിച്ചുള്ള റിപ്പോർട്ട്

നടപടി-1)ഡയറക്ടർ, കേരള സ്റ്റേറ്റ് ഓഡിറ്റ് വകുപ്പ്

(B) താഴെപ്പറയുന്ന അഞ്ച് പ്രോജക്റ്റുകൾ 2019-20 വാർഷിക പദ്ധതിയിൽ ഉൾപ്പെടുത്തിയിരുന്നതാണ്. ഈ പ്രോജക്റ്റുകൾ SIDCO മുഖേന നിർവഹണം നടത്തി. ഇതിന് സാധൂകരണം നൽകണമെന്നതു സംബന്ധിച്ച്.

- (i) പ്രോ.നം. 357/20 അടങ്കൽ - 3,00,000/- രൂപ (CFC)
പേര്:- കണ്ടാർ സ്കൂൾ. ചിമിനിയടുക്ക എന്നീ സ്ഥലങ്ങളിൽ മിനി മാസ്റ്റ് ലൈറ്റ് സ്ഥാപിക്കൽ
- (ii) പ്രോ.നം. 253/20 അടങ്കൽ 12,25,000/- രൂപ
(CFC - 9,25,000/- രൂപ
തനത് ഫണ്ട് - 3,00,000/- രൂപ)

പേര്:- വിവിധ സ്ഥലങ്ങളിൽ തെരുവുവിളക്ക് സ്ഥാപിക്കൽ
(ഇതിൽ 3,98,840/- രൂപ KSEB യിൽ ഡെപ്പോസിറ്റ് ചെയ്തു. ബാക്കി തുക ഉപയോഗിച്ച് സിഡ്കോ വഴി നടപ്പാക്കി)

(iii) പ്രോ.നം. 286/20 അടങ്കൽ - 1,00,000/- രൂപ
(വികസന ഫണ്ട്)

പേര്:- പാഡ്ലട്ടക്ക ജംഗ്ഷൻ സ്മീറ്റ് ലൈറ്റ്

(iv) പ്രോ.നം. 291/20 അടങ്കൽ - 50,000/- രൂപ (CFC)

പേര്:- പാഡ്ലട്ടക്ക ജംഗ്ഷൻ സ്മീറ്റ് ലൈറ്റ്

(v) പ്രോ.നം. 290/20 അടങ്കൽ - 50,000/- രൂപ (CFC)

പേര്:- ചെന്നഗളി എസ്.സി. കോളനി തെരുവ് വിളക്ക് സ്ഥാപിക്കൽ

തീരുമാനം :-

16.10.2015-ലെ 3140/2015/തസ്വഭവ ഉത്തരവ് പ്രകാരം അക്രഡിറ്റഡ് ഏജൻസി എന്ന നിലയിൽ ക്രൂസ്, യുണൈറ്റഡ് ഇലക്ട്രിക്കൽസ്, കെൽട്രോൺ എന്നീ സ്ഥാപനങ്ങളെയാണ് തെരുവുവിളക്കുകൾ, അനുബന്ധ ഉപകരണങ്ങൾ എന്നിവയുടെ വിതരണം, സ്ഥാപിക്കൽ പരിപാലനം എന്നീ പ്രവൃത്തികൾ ഏൽപ്പിച്ചിരിക്കുന്നത്. ഇതിൽ സിഡ്കോ ഉൾപ്പെടുത്തില്ല. അതിനാൽ സിഡ്കോയ്ക്ക് പ്രവൃത്തി നൽകുന്നതിന് ടെണ്ടർ നടപടി പാലിക്കേണ്ടതായിരുന്നു. ഇതു പാലിക്കാത്തത് നിർവഹണ ഉദ്യോഗസ്ഥന്റെ ഭാഗത്തു നിന്നുണ്ടായ വീഴ്ചയാണ്. ഇതു പരിശോധിച്ച് സ്റ്റേറ്റ് ഓഡിറ്റ് ഡയറക്ടർ റിപ്പോർട്ട് നൽകണമെന്ന് കോഓർഡിനേഷൻ കമ്മിറ്റി നിർദ്ദേശിച്ചിരിക്കുന്നു.

റിപ്പോർട്ട് അന്തിമമായില്ലെന്നും അടുത്ത കോഓർഡിനേഷൻ കമ്മിറ്റിക്ക് മുമ്പ് റിപ്പോർട്ട് നൽകാമെന്നും സ്റ്റേറ്റ് ഓഡിറ്റ് ഡയറക്ടർ അറിയിച്ചു. ഇതനുസരിച്ചുള്ള റിപ്പോർട്ട്.

നടപടി:-1) ഡയറക്ടർ, കേരള സ്റ്റേറ്റ് ഓഡിറ്റ് വകുപ്പ്

2.3(4.23)ഭരണിക്കാവ് ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 18.06.20ലെ കത്ത് (SRG /515/20 CC/545/20)

പ്രോ.നം. 21/2021 അടങ്കൽ - 5,00,000/- രൂപ (വികസന ഫണ്ട്)

പേര് - ഋതുമാതി - വനിതകൾക്ക് മെൻസ്ട്രുവൽ ക്ലബ്ബ് വിതരണവും

ബോധവൽക്കരണവും

സംസ്കരിക്കാൻ ബുദ്ധിമുട്ടുള്ള സാനിട്ടറി നാപ്കിനുകൾക്കു പകരം കഴുകി ഉപയോഗിക്കാൻ കഴിയുന്ന മെൻസ്ട്രുവൽ ക്ലബ്ബ് ബ്ലോക്കിനു കീഴിലുള്ള ഗ്രാമപഞ്ചായത്തിലെ 3000 വനിതകൾക്ക് വിതരണം ചെയ്യാൻ ഉദ്ദേശിക്കുന്നു. കൂടാതെ ഇതിന്റെ ഉപയോഗം സംബന്ധിച്ച് വനിതകൾക്ക് ബോധവൽക്കരണം നടത്താനും ഉദ്ദേശിക്കുന്നു. 30 മുതൽ 50 വരെയുള്ള 10 ബാച്ചുകളായി വിദഗ്ദ്ധരെ ഉപയോഗിച്ചാണ് ബോധവൽക്കരണം. ഈ പ്രോജക്ട് നടപ്പാക്കാൻ അനുമതി സംബന്ധിച്ച്.

ഇതിന്മേൽ ആരോഗ്യ വകുപ്പ് ഡയറക്ടറുടെ അഭിപ്രായം ആരാഞ്ഞു റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തിയിരുന്നു. റിപ്പോർട്ട് ലഭിച്ചിട്ടില്ല

എന്ന് പഞ്ചായത്ത് ഡയറക്ടർ അറിയിച്ചു. അടുത്ത കോഓർഡിനേഷൻ കമ്മിറ്റിക്ക് മുമ്പ് റിപ്പോർട്ട് നൽകണമെന്ന് നിർദ്ദേശിച്ചിരുന്നു. ഇതിന്മേലുള്ള റിപ്പോർട്ട്.

നടപടി-1)പഞ്ചായത്ത് ഡയറക്ടർ

2)ആരോഗ്യവകുപ്പ് ഡയറക്ടർ

2.4 23.09.2020-ലെ കോഓർഡിനേഷൻ കമ്മിറ്റി യോഗത്തിലെ തുടർ നടപടി സ്വീകരിക്കേണ്ട വിഷയങ്ങൾ

2.4(3.1) പട്ടികജാതി/പട്ടിക വർഗ്ഗ വിഭാഗത്തിൽപ്പെട്ട ബിരുദം, ബിരുദാനന്തര ബിരുദം, പ്രൊഫഷണൽ കോഴ്സ് എന്നിവയ്ക്ക് പഠിക്കുന്ന വിദ്യാർത്ഥികൾക്ക് ലാപ് ടോപ്പ് വാങ്ങാൻ അനുമതി നൽകിയിട്ടുണ്ട്. ഇത്തരം ലാപ്ടോപ്പ് ന് മിഡിൽ ലവൽ സ്പെസിഫിക്കേഷൻ (Specification ഗവൺമെന്റ് സർക്കുലറിൽ വ്യക്തമാക്കിയിട്ടുണ്ട്) ഉള്ളതായിരിക്കണമെന്ന് നിഷ്കർഷിച്ചിട്ടുണ്ട്. (Windows അധിഷ്ഠിതമായതിന് 27,722 രൂപയും Ubuntu അധിഷ്ഠിതമായതിന് 22,895/- രൂപയുമാണ് വില)

വിദ്യാർത്ഥികൾക്ക് ഓൺലൈൻ പഠനത്തിനായി ലാപ് ടോപ്പ്/കമ്പ്യൂട്ടർ വാങ്ങി നൽകാൻ സർക്കാർ അനുമതി നൽകിയിട്ടുണ്ട്. ഓൺലൈൻ പഠനത്തിനായി ഉയർന്ന സ്പെസിഫിക്കേഷൻ ഉള്ള ലാപ് ടോപ്പ് ആവശ്യമില്ല. ഇതുകൂടി കണ്ടുകൊണ്ടാണ് KSFE 15,000/- രൂപയിൽ താഴെ വില വരുന്ന ലാപ് ടോപ്പ് വാങ്ങി നൽകുന്ന പദ്ധതിക്ക് രൂപം നൽകിയിരിക്കുന്നത്.

തീരുമാനം:-ഈ സാഹചര്യത്തിൽ ഓൺലൈൻ പഠനത്തിനായി മുകളിൽ പറഞ്ഞ പ്രകാരം Middle Leval specification ഉള്ള ലാപ് ടോപ്പ് വാങ്ങി നൽകേണ്ടതില്ലെന്നും എറ്റവും Base model ആയ laptop വാങ്ങി നൽകിയാൽ മതിയെന്നും നിർദ്ദേശിക്കുന്നു. ഇത് സംബന്ധിച്ച സർക്കുലർ

നടപടി- തദ്ദേശസ്വയംഭരണ (ഡി.എ) വകുപ്പ്

2.4(3.2) ബ്ലോക്ക് പഞ്ചായത്തുകൾക്ക് ബജറ്റ് വിഹിതത്തിന്റെ 2-ാം ഗഡു നൽകിയപ്പോൾ വികസന ഫണ്ട് നൽകിയിട്ടില്ല. ബ്ലോക്ക് പഞ്ചായത്തിനും ജില്ലാ പഞ്ചായത്തിനും പുതിയതായി കേന്ദ്ര ധനകാര്യ കമ്മീഷൻ ഗ്രാന്റ് അനുവദിച്ചപ്പോൾ വികസന ഫണ്ടിൽ കുറവു വന്നു. ആകെയുള്ള വികസന ഫണ്ട് ഗഡുക്കളായി തിരിച്ചപ്പോൾ ആനുപാതിക നിരക്കു പ്രകാരം ആദ്യ ഗഡുവിൽ തന്നെ കൂടുതൽ തുക റിലീസ് ചെയ്തതാണ് ഇതിനു കാരണം എന്ന് യോഗം വിലയിരുത്തി. പല ബ്ലോക്ക് പഞ്ചായത്തുകൾക്കും (ഉദാ. പാമ്പാടി, അരീക്കോട് ബ്ലോക്ക് പഞ്ചായത്തുകൾ) പൂർത്തിയാക്കിയ പ്രോജക്ടുകളുടെ തുക ഇതു കാരണം നൽകാൻ കഴിയുന്നില്ല എന്നു യോഗം നിരീക്ഷിച്ചു.

ഇത് പരിഹരിക്കുന്നതിന് ബ്ലോക്ക് പഞ്ചായത്തുകൾക്ക് വികസന ഫണ്ടിന്റെ ശേഷിക്കുന്ന വിഹിതം നൽകാൻ നടപടി സ്വീകരിക്കണമെന്ന് ധനവകുപ്പിനോടാവശ്യപ്പെടാൻ തീരുമാനിച്ചു. ഇതു സംബന്ധിച്ച ഫയൽ ധനവകുപ്പിന് നൽകണം

നടപടി- 1)തദ്ദേശസ്വയംഭരണ (ഡി.ഡി/എഫ്.എം) വകുപ്പ്

2)ധനകാര്യവകുപ്പ്

2.4(3.3) പദ്ധതി നിർവഹണം കാര്യക്ഷമമാക്കുന്നതിന്റെ ഭാഗമായി താഴെതലത്തിലെ ഉദ്യോഗസ്ഥന്മാരെ കൂടി നിർവ്വഹണ ഉദ്യോഗസ്ഥരാക്കുകയും അവർക്ക് പ്രത്യേകമായി ഡി.ഡി.ഒ കോഡ് നൽകുകയും ചെയ്തു. ഇത് പദ്ധതി നിർവ്വഹണം കൂടുതൽ

കാര്യക്ഷമമാക്കി. എന്നാൽ ചില തദ്ദേശഭരണ സ്ഥാപനങ്ങളിൽ നിർവഹണ ഉദ്യോഗസ്ഥൻ (self drawing) ശമ്പളവും മറ്റും വാങ്ങുന്ന ട്രഷറി അല്ല അദ്ദേഹം നിർവഹണ ഉദ്യോഗസ്ഥനായുള്ള തദ്ദേശ ഭരണ സ്ഥാപനത്തിന്റെ ട്രഷറി. ഇങ്ങനെയുള്ള നിർവഹണ ഉദ്യോഗസ്ഥന് രണ്ട് ട്രഷറിയിൽ നിന്നും ഇടപാടു നടത്തുന്നതിന് ക്രമീകരണം ചെയ്യുന്നത് പദ്ധതി നിർവഹണത്തിന് സഹായകരമാകും. എന്ന് യോഗം വിലയിരുത്തി.

തീരുമാനം:- ഇത്തരം ഉദ്യോഗസ്ഥർ ഏതൊക്കെ തദ്ദേശഭരണ സ്ഥാപനങ്ങളിൽ ഉണ്ട് എന്നു കണ്ടെത്തി അവരുടെ വിശദാംശം സഹിതം പഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ, എന്നിവർ ധനകാര്യ വകുപ്പിന് നൽകണം. ഇതനുസരിച്ച് ഈ ഉദ്യോഗസ്ഥർക്ക് വെർച്വൽ ഡി.ഡി.ഒ കോഡ് അനുവദിക്കുന്നത് പരിഗണിക്കാമെന്ന് ധനവകുപ്പ് അഡീഷണൽ സെക്രട്ടറി അറിയിച്ചു. ഇതിന്മേൽ വകുപ്പുമേധാവികൾ സ്വീകരിച്ചു നടപടി.

- നടപടി- 1) പഞ്ചായത്ത് ഡയറക്ടർ
- 2) നഗരകാര്യ ഡയറക്ടർ
- 3) ഗ്രാമവികസന കമ്മീഷണർ

2.4(3.8) ജനകീയ ഹോട്ടൽ എല്ലാ ഗ്രാമപഞ്ചായത്തുകളിലും മുനിസിപ്പാലിറ്റികളിലും കോർപ്പറേഷനുകളിലും സർക്കാർ നിർദ്ദേശിച്ച പ്രകാരം സ്ഥാപിക്കാൻ എല്ലാ തദ്ദേശഭരണ സ്ഥാപനങ്ങളും നടപടി സ്വീകരിക്കണം. സർക്കാർ ഉത്തരവിൽ പറയും പ്രകാരം ജനകീയ ഹോട്ടൽ സ്ഥാപിക്കാത്ത തദ്ദേശഭരണ സ്ഥാപനങ്ങളുടെ വിവരങ്ങളും മറ്റു വിശദാംശങ്ങളും അടുത്ത കോഓർഡിനേഷൻ കമ്മിറ്റിക്ക് മുമ്പ് കുടുംബശ്രീ എക്സിക്യൂട്ടീവ് ഡയറക്ടർ ശേഖരിച്ച് നൽകണം. ഇതു സംബന്ധിച്ച വിശദാംശങ്ങൾ

നടപടി-1) എക്സിക്യൂട്ടീവ് ഡയറക്ടർ, കുടുംബശ്രീ

2.4(3.9) ഗ്രാമപഞ്ചായത്തുകളും നഗരസഭകളും അത്തരം സ്ഥാപനങ്ങളുടെ സാമൂഹ്യവും വികസനപരവുമായ ചരിത്രരേഖ തയ്യാറാക്കുന്നതിന് അനുമതി നൽകുന്നു. ഇത് ഓരോ 5 വർഷവും തയ്യാറാക്കുന്ന വികസനരേഖയുടെ ആവർത്തനമാകരുത്. ഒരു സമഗ്രമായ രേഖയാകണം. ഇത് തയ്യാറാക്കുന്നതിന്റെ രീതിശാസ്ത്രവും ഉള്ളടക്കം സംബന്ധിച്ചും പ്രത്യേകമായി നൽകുന്നതായിരിക്കും. ഇതിന് എത്ര രൂപ ചെലവഴിക്കാം എന്നത് പിന്നീട് അറിയിക്കും. ഇത് സംബന്ധിച്ച് ഒരു മാർഗ്ഗരേഖ തയ്യാറാക്കി നൽകാൻ സ്റ്റേറ്റ് റിസോഴ്സ് ഗ്രൂപ്പിനേയും കിലയേയും ചുമതലപ്പെടുത്തി. ഇതു സംബന്ധിച്ച് സ്വീകരിച്ചു നടപടി

- നടപടി-1) സ്റ്റേറ്റ് റിസോഴ്സ് ഗ്രൂപ്പ്
- 2) ഡയറക്ടർ ജനറൽ, കില

2.4(3.10) ചില തദ്ദേശഭരണ സ്ഥാപനങ്ങൾ ജല ജീവൻ മിഷന്റെ തദ്ദേശഭരണ സ്ഥാപന വിഹിതം നൽകുന്നതിന് ധനകാര്യ കമ്മീഷൻ Tied Fund വിഹിതം പ്രോജക്ടിൽ ഉൾപ്പെടുത്തിയിട്ടുണ്ട്. ധനകാര്യ കമ്മീഷൻ Tied Fund ഇതിനായി ഉപയോഗിക്കാവുന്നതല്ല എന്ന് കേന്ദ്ര സർക്കാർ അറിയിച്ചിട്ടുണ്ട്.

അതിനാൽ തദ്ദേശഭരണ സ്ഥാപനങ്ങൾ ജല ജീവൻ മിഷന്റെ തദ്ദേശഭരണ സ്ഥാപന വിഹിതം വകയിരുത്തുന്നതിന് ധനകാര്യ കമ്മീഷൻ Tied Fund വിഹിതം ഉപയോഗിക്കാവുന്നതല്ല. ധനകാര്യ കമ്മീഷൻ Tied Fund ഇതിനായി വച്ചിട്ടുള്ള തദ്ദേശഭരണ സ്ഥാപനങ്ങൾ ഈ വിഹിതം പ്രോജക്ടിൽ നിന്ന് ഒഴിവാക്കേണ്ടതാണ്. ഇതു സംബന്ധിച്ച ഉത്തരവ്.

നടപടി- തദ്ദേശസ്വയംഭരണ (ഡി.എ) വകുപ്പ്

2.4(3.11) 23.05.2018-ലെ കോഓർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിൽ 12.06.2018-ലെ 1591/18/തസ്വഭവ ഉത്തരവ് പ്രകാരം തദ്ദേശഭരണ സ്ഥാപനങ്ങളുടെ ശ്രദ്ധേയമായ പ്രവർത്തനങ്ങൾ ഡോക്യുമെന്റ് ചെയ്യാൻ തനത് ഫണ്ടിൽ നിന്ന് പരമാവധി 1.00 ലക്ഷം രൂപ ചെലവഴിക്കാൻ അനുമതി നൽകിയിരുന്നു. ഒരു ഭരണ സമിതിയുടെ കാലഘട്ടത്തിൽ ഒരിക്കൽ മാത്രമാണ് ഇങ്ങനെ തുക ചെലവഴിക്കാവുന്നത് എന്നും നിർദ്ദേശിച്ചിരുന്നു. കോഓർഡിനേഷൻ കമ്മിറ്റിയുടെ 28.01.2020, 24.06.2020 എന്നീ യോഗ തീരുമാനത്തിന്റെ അടിസ്ഥാനത്തിലെ 04.08.2020 -ലെ 1452/20/തസ്വഭവ ഉത്തരവ് പ്രകാരം നിലവിലെ ഭരണ സമിതിയുടെ കാലത്തെ വികസക്ഷേമ പ്രവർത്തനങ്ങൾ ഡോക്യുമെന്റ് ചെയ്യുന്നതിന് തനത് ഫണ്ടിൽ നിന്നും ഗ്രാമപഞ്ചായത്തിന് 1.00 ലക്ഷം രൂപ വീതവും ബ്ലോക്ക് പഞ്ചായത്ത് മുനിസിപ്പാലിറ്റി എന്നിവയ്ക്ക് 2.50 ലക്ഷം രൂപ വീതവും ജില്ലാ പഞ്ചായത്ത് കോർപ്പറേഷൻ എന്നിവയ്ക്ക് 5.00 ലക്ഷം രൂപ വീതവും ചെലവഴിക്കാൻ അനുമതി നൽകിയിട്ടുണ്ട്. 12.06.2018-ലെ ഉത്തരവ് പ്രകാരം ഏതെങ്കിലും തദ്ദേശഭരണ സ്ഥാപനങ്ങൾ ഡോക്യുമെന്റേഷൻ ഇതിനകം തുക ചെലവഴിച്ചിട്ടുണ്ടെങ്കിലും അതിനു പുറമെ മുകളിൽ പറഞ്ഞ 04.08.2020-ലെ ഉത്തരവ് പ്രകാരം അധികമായി തുക ചെലവഴിക്കാവുന്നതാണ്. എന്നാൽ ഇനി ചെലവഴിക്കുന്ന തുക മുകളിൽ പറഞ്ഞ നിരക്കിൽ അധികരിക്കാൻ പാടില്ല. വീഡിയോ ഡോക്യുമെന്ററിയോടൊപ്പം അച്ചടിക്കുന്ന മറ്റ് ലഘുലേഖകളും ഇതുപയോഗിച്ച് ചെയ്യാവുന്നതാണ്. ഇതു സംബന്ധിച്ച സർക്കുലർ

നടപടി- തദ്ദേശസ്വയംഭരണ (ഡി.എ) വകുപ്പ്

2.4(4.1) ചിറയ്ക്കൽ ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 11.08.20-ലെ കത്തും ചിറയ്ക്കൽ ഗ്രാമപഞ്ചായത്ത് പ്രസിഡന്റിന്റെ 10.07.2020 -ലെ കത്തും 18.03.2020-ലെ 4/35(4) -ാം നമ്പർ ഭരണ സമിതി തീരുമാനവും - (SRG 635/20 CC/634/20, SRG 636 /20 CC/635/20, SRG 637 /20 CC 636/20, SRG -638 /20 CC /637/20, SRG 639 /20 CC 638/20, SRG - 640 /20 CC /639/20 (6 കത്തുകൾ)

- (i) പ്രോ.നം. 258/20 അടങ്കൽ 5,00,000/- രൂപ
(തനത് ഫണ്ട്)
- പേര്- പനക്കാവ് കുളം പുനരുദ്ധാരണം - മൂന്നാംഘട്ടം
- (ii) പ്രോ.നം. 259/20 അടങ്കൽ 3,00,000/- രൂപ
(തനത് ഫണ്ട്)
- പേര്- അമ്പുട്ടിക്കുന്ന് ഡ്രെയ്നേജ് വർക്ക്
- (iii) പ്രോ.നം. 636/20 അടങ്കൽ 3,75,000/- രൂപ

(തനത് ഫണ്ട്)

പേര്- പട്ടവത്തെരു റോഡ് ഓവ് ചാൽ മൂന്നാംഘട്ടം
(iv) പ്രൊ.നം. 271/20 അടങ്കൽ 2,50,000/- രൂപ
(തനത് ഫണ്ട്)

പേര്- അച്ചവേട്ടന്റെ വീടു മുതൽ ജൻഡക്സ് കൃഷ്ണന്റെ വീട് വരെ റോഡ് ടാറിംഗ്
(ബാക്കി ഭാഗം)
(v) പ്രൊ.നം. 286/20 അടങ്കൽ 2,00,000/- രൂപ
(തനത് ഫണ്ട്)

പേര്- ഓവ് ചാൽ മണ്ണ് നീക്കം ചെയ്യാൻ 1 മുതൽ 7 വരെ വാർഡുകൾ
(vi) പ്രൊ.നം. 287/20 അടങ്കൽ 2,00,000/- രൂപ
(തനത് ഫണ്ട്)

പേര്- ഓവ് ചാൽ മണ്ണ് നീക്കം ചെയ്യാൻ 8 മുതൽ 14 വരെ വാർഡുകൾ
(vii) പ്രൊ.നം. 288/20 അടങ്കൽ 3,00,000/- രൂപ
(തനത് ഫണ്ട്)

പേര്- ഓവ് ചാൽ മണ്ണ് നീക്കം ചെയ്യാൻ 15 മുതൽ 23 വരെ വാർഡുകൾ
മുകളിൽ പറഞ്ഞ പ്രോജക്ടുകൾ 2019-20 വാർഷിക പദ്ധതിയിൽ ഉൾപ്പെടുത്തിയിരുന്നു. ഈ പ്രോജക്ടുകൾ ടെണ്ടർ നടപടി കൂടാതെ നടപ്പാക്കി. ഈ പ്രവൃത്തികളുടെ തുക അസിസ്റ്റന്റ് എഞ്ചിനീയറുടെ വാല്യുവേഷന്റെ അടിസ്ഥാനത്തിൽ നൽകാൻ അനുമതി സംബന്ധിച്ച്

തീരുമാനം :- ടെണ്ടർ നടപടി കൂടാതെ പ്രോജക്ട് നടപ്പാക്കിയത് ഗുരുതര വീഴ്ചയാണെന്ന് യോഗം വിലയിരുത്തി. ഇത് പരിശോധിച്ച് റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്

നടപടി-1)പഞ്ചായത്ത് ഡയറക്ടർ

2.4(4.5)കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 26.08.2020-ലെ കത്തും ജില്ലാ പഞ്ചായത്ത് പ്രസിഡന്റിന്റെ 25.08.2020-ലെ P6-2835/20-ാം നമ്പർ കത്തും ജില്ലാ പഞ്ചായത്തിന്റെ 21.08.2020-ലെ 1-61/20-ാം നമ്പർ ഭരണസമിതി തീരുമാനവും (SRG 674/20- CC/748/20).

പ്രോജക്ട് നം. 445/21 അടങ്കൽ 25,00,000/ രൂപ
(എസ്.സി.പി)

പേര്- പട്ടികജാതി സഹകരണ സംഘങ്ങൾക്ക് കെട്ടിട നിർമ്മാണത്തിന് ധനസഹായം

പട്ടികജാതി സഹകരണ സംഘങ്ങൾക്ക് കെട്ടിട നിർമ്മാണത്തിന് ധനസഹായം നൽകുന്നതിനുള്ള പ്രോജക്ട് 2020-21 വാർഷിക പദ്ധതിയിൽ ഉൾപ്പെടുത്തിയിട്ടുണ്ട്.

കുന്ദമംഗലം ലേബർ കോൺട്രാക്ട് സൊസൈറ്റിക്ക് കെട്ടിട നിർമ്മാണത്തിനുള്ള പ്രോജക്ട് തയ്യാറാക്കാനാണ് ജില്ലാ പഞ്ചായത്ത് തീരുമാനമെടുത്തിരുന്നതെന്ന് അറിയിച്ചിരിക്കുന്നു. എന്നാൽ മാർഗ്ഗരേഖ പ്രകാരം ഒരു സൊസൈറ്റിക്ക് പരമാവധി

5.00 ലക്ഷം രൂപയെ നൽകാവൂ എന്ന കാരണത്താൽ “പട്ടികജാതി സഹകരണ സംഘങ്ങൾക്ക് കെട്ടിട നിർമ്മാണത്തിന് ധനസഹായം നൽകൽ” എന്ന പ്രോജക്ടാണ് സുലേഖ സോഫ്റ്റ് വെയറിൽ നിർവ്വഹണ ഉദ്യോഗസ്ഥനായ ജില്ലാ പട്ടികജാതി വികസന ഓഫീസർ തയ്യാറാക്കിയത്. പ്രോജക്ട് അടങ്കലായ 25.00 ലക്ഷം രൂപയും കുന്ദമംഗലം ലേബർ കോൺട്രാക്ട് സൊസൈറ്റിക്ക് കെട്ടിടം പണിയുന്നതിന് മാത്രമായി നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- കുന്ദമംഗലം ലേബർ കോൺട്രാക്ട് സൊസൈറ്റി യുടെ ഇതുവരെയുള്ള പ്രവർത്തനം, ഈ സൊസൈറ്റി മുഖേന എത്ര പേർക്ക് തൊഴിൽ ലഭിക്കുന്നു, ഇപ്പോഴത്തെ സ്ഥിതി, പശ്ചാത്തല സൗകര്യം തുടങ്ങിയവ പരിശോധിച്ച് അസിസ്റ്റന്റ് രജിസ്ട്രാർ/ബന്ധപ്പെട്ട സഹകരണ വകുപ്പ് ഉദ്യോഗസ്ഥന്റെ റിപ്പോർട്ട് സഹിതം പഞ്ചായത്ത് ഡയറക്ടർ നൽകണം. ഇതു സംബന്ധിച്ച റിപ്പോർട്ട്

നടപടി- പഞ്ചായത്ത് ഡയറക്ടർ

2.4(4.20)ഒറ്റശേഖരമംഗലം ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 21.08.2020-ലെ കത്തും (രണ്ടണ്ണം) ഒറ്റശേഖരമംഗലം ഗ്രാമപഞ്ചായത്ത് ഭരണസമിതിയുടെ 14.08.2020-ലെ 2(4) -ാം നമ്പർ തീരുമാനവും അനുബന്ധ രേഖകളും (SRG 668/20 – CC/738/20, SRG 669/20 – CC/739/20)

പ്രോ.നം. 114/20 **അടങ്കൽ 12,59,692/- രൂപ**
(സംസ്ഥാന വിഹിതം - 8,70,000/- രൂപ
CFC 3,89,692/- രൂപ)

പേര്:-വട്ടപ്പറമ്പ് അംഗനവാടിക്ക് കെട്ടിട നിർമ്മാണം - വാർഡ് -8
(ii) പ്രോ.നം. 194/20 **അടങ്കൽ 13,21,086/- രൂപ**
(സംസ്ഥാന വിഹിതം - 8,70,000/- രൂപ
CFC -4,51,086/- രൂപ)

പേര്:-പൂഴനാട് അംഗനവാടിക്ക് കെട്ടിട നിർമ്മാണം
മുകളിൽ പറഞ്ഞ രണ്ട് പ്രോജക്ടുകളും വനിതാ ശിശു വികസന വകുപ്പിന്റെ സഹായം കൂടി ഉൾപ്പെടുത്തിയാണ് പ്രോജക്ട് തയ്യാറാക്കിയിരുന്നത്. ഓരോ അങ്കണവാടിക്കും 8,70,000/- രൂപ വീതം (ആകെ 17,40,000/-രൂപ) വനിതാ ശിശു വികസന വകുപ്പ് ഗ്രാമപഞ്ചായത്തിനു കൈമാറും എന്ന് പ്രതീക്ഷിച്ചിരുന്നുവെങ്കിലും പി.ഡബ്ല്യു. ഡിയാണ് വകുപ്പ് തുക കൈമാറിയത്. നിർമ്മാണം പൂർത്തിയാക്കിയെങ്കിലും വകുപ്പിന്റെ വിഹിതം നൽകാൻ കഴിഞ്ഞില്ല. ഈ സാഹചര്യത്തിൽ പി.ഡബ്ല്യു.ഡി.യുടെ കൈവശമുള്ള വിഹിതം ഗ്രാമപഞ്ചായത്തിന് കൈമാറുന്നതിന് നടപടി സ്വീകരിക്കണമെന്നതു സംബന്ധിച്ച്.

തീരുമാനം :-1)കോഓർഡിനേഷൻ കമ്മിറ്റിയുടെ 28.01.2020-ലെ തീരുമാന പ്രകാരം (ഖണ്ഡിക 2.1 (3.15) വനിതാ ശിശു വികസന വകുപ്പ് വിഹിതം തദ്ദേശഭരണ സ്ഥാപനത്തിന് കൈമാറി തദ്ദേശസ്വയം ഭരണ വകുപ്പ് എഞ്ചിനീയറിംഗ് വിഭാഗത്തെക്കൊണ്ട് നിർമ്മാണം നടത്തണമെന്ന് തീരുമാനിച്ചിരുന്നതാണ് എന്ന് യോഗം നിരീക്ഷിച്ചു.

2) ഈ തുക പി.ഡബ്ല്യു.ഡി.യിൽ നിന്ന് തിരികെ വാങ്ങി ഗ്രാമപഞ്ചായത്തിന് കൈമാറാൻ വനിതാ ശിശു വികസന വകുപ്പ് ഡയറക്ടർക്ക് നിർദ്ദേശം നൽകി. ഇതിന്മേൽ വനിതാ ശിശു വികസന ഡയറക്ടർ സ്വീകരിച്ച നടപടി.

നടപടി-1) വനിതാ ശിശു വികസന വകുപ്പ് ഡയറക്ടർ

2.4 (4.30) പൊന്തൂണ്ടം ഗ്രാമ പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 03.09.2020-ലെ കത്തും പൊന്തൂണ്ടം ഗ്രാമ പഞ്ചായത്ത് അസി.സെക്രട്ടറിയുടെ 26.05.2020-ലെ 4141/19-ാം നമ്പർ കത്തും (SRG 686/20 – CC/711/20)

പ്രോ.നം. 151/21

അടങ്കൽ 2,00,000/- രൂപ
 (തനത് ഫണ്ട് - 1,20,000/- രൂപ
 സംഭവാന - 50,000/- രൂപ
 ബ്ലോക്ക് വിഹിതം -20,000/- രൂപ
 ജില്ലാ പഞ്ചായത്ത് വിഹിതം - 10,000/- രൂപ)

പേര്:-ജനകീയ ഹോട്ടൽ

ജനകീയ ഹോട്ടൽ സ്വകാര്യ വ്യക്തിയുടെ വാടക കെട്ടിടത്തിലാണ് പ്രവർത്തനം ആരംഭിക്കാൻ ഉദ്ദേശിക്കുന്നത്. വാടക 7000/- രൂപ പ്രതിമാസം. ഈ കെട്ടിടത്തിൽ മുറികൾ വേർതിരിക്കൽ, അടുക്കള സജ്ജീകരിക്കൽ തുടങ്ങിയ നിർമ്മാണം ആവശ്യമാണ്. ഈ പ്രവൃത്തികൾ പഞ്ചായത്ത് ഫണ്ട് ഉപയോഗിച്ച് ചെയ്യാൻ അനുമതി നൽകണമെന്നതു സംബന്ധിച്ച്

തീരുമാനം :- ഇതു പരിശോധിച്ച് റിപ്പോർട്ട് നൽകാൻ കുടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതിന്മേലുള്ള റിപ്പോർട്ട്.

നടപടി- 1) എക്സിക്യൂട്ടീവ് ഡയറക്ടർ, കുടുംബശ്രീ

2.4(4.31) മങ്കട ഗ്രാമ പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 03.09.2020-ലെ കത്തും മങ്കട ബ്ലോക്ക് പഞ്ചായത്ത് അസി. എക്സിക്യൂട്ടീവ് എഞ്ചിനീയറുടെ 23.06.2020-ലെ A1-21/MKD /2018-ാം നമ്പർ കത്തും അനുബന്ധ രേഖകളും (SRG 688/20 – CC/728/19)

മങ്കട ഗ്രാമപഞ്ചായത്തിന് പുതിയ ഓഫീസ് മന്ദിരം പണിത് ഉത്ഘാടനം ചെയ്ത് കഴിഞ്ഞു. ഓഫീസ് കെട്ടിട നിർമ്മാണത്തിന്റെ എസ്റ്റിമേറ്റിൽ മുറ്റം ഇന്റർ ലോക്ക് ചെയ്യുന്നതിനുള്ള ചെലവ് ഉൾപ്പെടുത്തിയിരുന്നില്ല. ഉത്ഘാടന സമയത്ത് എസ്റ്റിമേറ്റോ മറ്റ് ടെണ്ടർ നടപടികളോ കൂടാതെ മുറ്റം ഇന്റർ ലോക്ക് കട്ട ഉപയോഗിച്ച് വൃത്തിയാക്കി. ഇതിന്റെ തുക നൽകാൻ അനുമതി നൽകണമെന്നതു സംബന്ധിച്ച്. ഇതിന്റെ വാലുവേഷൻ DSR നിരക്ക് അനുസരിച്ച് 1,56,608/- രൂപയാണെന്ന് മങ്കട ബ്ലോക്ക് അസിസ്റ്റന്റ് എക്സിക്യൂട്ടീവ് എഞ്ചിനീയർ അറിയിച്ചിട്ടുണ്ട്. തദ്ദേശസ്വയം ഭരണ വകുപ്പ് ചീഫ് എഞ്ചിനീയറെ ഇത് പരിശോധിച്ച് റിപ്പോർട്ട് നൽകാൻ ചുമതലപ്പെടുത്തിയിരുന്നു. റിപ്പോർട്ട് നൽകിയിട്ടുണ്ട്.

റിപ്പോർട്ട്:-

2016-17-ൽ 201/17, 209/17 എന്ന 2 പ്രോജക്ടുകളിൽ ഉൾപ്പെടുത്തി മങ്കട ഗ്രാമപഞ്ചായത്ത് കെട്ടിടം നിർമ്മിച്ചു. മുറ്റം ഇന്റർ ലോക്ക് ചെയ്യുന്നതിനുള്ള തുകയുടെ അഭാവം മൂലം ടി ഇനം ഉൾപ്പെടുത്തിയിരുന്നില്ല. മഴ സമയത്ത് കെട്ടിടത്തിന്റെ മുറ്റത്ത്

വെള്ളം കെട്ടുകയും ചെളി നിറയുകയും ചെയ്ത് ഒഴിവാക്കുന്നതിനാണ് ഈ പ്രവൃത്തി ചെയ്തത്. ഉത്പാദന തീയതി നിശ്ചയിച്ചതിനുശേഷം പെട്ടെന്ന് പ്രവൃത്തി പൂർത്തിയാക്കേണ്ടി വന്നു. അതിനാലാണ് പ്രോജക്ട് സമർപ്പിച്ച് അംഗീകാരം നേടാൻ കഴിയാത്തത് എന്ന് അസിസ്റ്റന്റ് എക്സിക്യൂട്ടീവ് എഞ്ചിനീയർ റിപ്പോർട്ട് ചെയ്തിട്ടുണ്ട്.

DSR 2016 നിരക്ക് പ്രകാരം 1,56.608/- രൂപ വാല്യുവേഷൻ (contractors profit ഉൾപ്പെടുന്നില്ല) ടി വിഷയം സംബന്ധിച്ച് വിജിലൻസ് അടക്കം മേൽ ഓഫീസുകളിൽ പരാതിയുണ്ട്. 20.07.2019-ലെ പഞ്ചായത്ത് കമ്മിറ്റി യോഗത്തിൽ പ്രവൃത്തിയുടെ മൂല്യം നിർണ്ണയിച്ച് തുക അനുവദിക്കുന്നതിനും സർക്കാരിൽ നിന്നും അനുമതി നേടുന്നതിനും തീരുമാനം എടുത്തിട്ടുണ്ട്.

പ്രോജക്ടിന് ജില്ലാ ആസൂത്രണസമിതിയുടെ അംഗീകാരം നേടാതെയും ടെണ്ടർ നടപടികൾ പൂർത്തീകരിച്ച് എഗ്രിമെന്റിൽ ഏർപ്പെടാതെയും ആണ് നിർമ്മാണം നടത്തിയത് എന്ന് ചീഫ് എഞ്ചിനീയർ റിപ്പോർട്ട് ചെയ്തിട്ടുണ്ട്.

നടപടി- 1) ചീഫ് എഞ്ചിനീയർ, തദ്ദേശസ്വയംഭരണ വകുപ്പ്

2.4(4.38) പഞ്ചായത്ത് ഡയറക്ടറേറ്റ്

പഞ്ചായത്ത് ഡയറക്ടറുടെ 16.09.2020-ലെ J1 -20905/18-ാം നമ്പർ കത്ത് (SRG 749/20)

വിദ്യാർത്ഥികൾക്കാവശ്യമായ ലാപ് ടോപ്പ് CPRCS പോർട്ടൽ മുഖേന വാങ്ങണമെന്ന് നിർദ്ദേശിച്ചിരുന്നതാണ്. എന്നാൽ CPRCS മുഖേന ലാപ് ടോപ്പ് ലഭിക്കാൻ കാലതാമസമുണ്ടാകുന്നു എന്ന വിഷയം 12.08.2020-ലെ കോഓർഡിനേഷൻ കമ്മിറ്റിയിൽ ചർച്ച ചെയ്തു. തുടർന്ന് CPRCS പോർട്ടലിൽ നിന്ന് ലാപ് ടോപ്പ് ലഭ്യമാക്കുന്നതിന് ഒരു മാസത്തിലധികം കാലതാമസമുണ്ടായാൽ തദ്ദേശഭരണ സ്ഥാപനങ്ങൾ ടെണ്ടർ/ഇ-ടെണ്ടർ മുഖേന വാങ്ങാൻ കോഓർഡിനേഷൻ കമ്മിറ്റി അനുമതി നൽകിയിരുന്നു.

എന്നാൽ ഇപ്പോഴും **KELTRON**-ൽ നിന്ന് ലാപ് ടോപ്പ് ലഭിക്കാൻ കാലതാമസമുണ്ടാകുന്നുവെന്നും ഇതിനകം 599 ഗ്രാമപഞ്ചായത്തുകൾ ആകെ 18.16 കോടി രൂപ മുൻകൂറായി അടച്ചിട്ട് കാത്തു നിൽക്കുകയാണെന്നും പഞ്ചായത്ത് ഡയറക്ടർ അറിയിച്ചിരിക്കുന്നു. ഈ സാഹചര്യത്തിൽ ഐ.റ്റി മിഷൻ മുഖേന നൽകിയ തുക തിരികെ ഗ്രാമപഞ്ചായത്തുകൾക്ക് നൽകണമെന്നും ടെണ്ടർ/ ഇ-ടെണ്ടർ വഴിയോ **GEM** പോർട്ടൽ മുഖേനയോ റേറ്റ് കാട്ട് ചെയ്യുന്നവരിൽ നിന്നും ഐ.ടി. മിഷൻ ഡയറക്ടർ ശുപാർശ ചെയ്ത സ്പെസിഫിക്കേഷൻ ഉള്ള ലാപ് ടോപ്പ് വാങ്ങുന്നതിന് അനുമതി നൽകണമെന്ന് സംബന്ധിച്ച്.

തീരുമാനം :-1) പല പ്രാവശ്യം ആവശ്യപ്പെട്ടിട്ടും CPRCS മുഖേന ലാപ് ടോപ്പ് ലഭിക്കാൻ കാലതാമസമുണ്ടാകുന്നു എന്ന് യോഗം വിലയിരുത്തി. ഈ സാഹചര്യത്തിൽ തദ്ദേശഭരണ സ്ഥാപനങ്ങൾക്ക് CPRCSൽ പോർട്ടൽ മുഖേനയോ ടെണ്ടർ/ഇ-ടെണ്ടർ വഴിയോ GEM പോർട്ടൽ മുഖേനയോ ലാപ് ടോപ്പ് വാങ്ങാൻ അനുമതി നൽകുന്നു. എന്നാൽ ഐ.ടി മിഷൻ ഡയറക്ടർ ശുപാർശ ചെയ്ത പ്രകാരമുള്ള (21.01.2020-ലെ DA1/363/ 2019/തസ്വഭവ നമ്പർ സർക്കുലർ) സ്പെസിഫിക്കേഷൻ പ്രകാരമുള്ള ലാപ് ടോപ്പ് ആകണമെന്ന് നിർദ്ദേശിക്കുന്നു. വില ഈ സർക്കുലറിൽ പറഞ്ഞ നിരക്കിലോ അതിൽ കുറവോ ആകണമെന്ന് നിർദ്ദേശിക്കുന്നു.

2) ഐ.ടി. മിഷനിൽ ഇതിനകം തദ്ദേശഭരണ സ്ഥാപനങ്ങൾ അടച്ച തുക, തദ്ദേശഭരണ സ്ഥാപനങ്ങൾ ആവശ്യപ്പെടുന്ന മുറയ്ക്ക് തിരികെ

നൽകേണ്ടതാണ്. ഇങ്ങനെ തിരികെ വാങ്ങുന്ന തുക ലാപ് ടോപ്പ് വാങ്ങുന്നതിനു തന്നെ ഉപയോഗിക്കേണ്ടതാണ്. വാങ്ങൽ പ്രക്രിയയിൽ കാലതാമസം ഉണ്ടാകാൻ പാടില്ല. ഇതിന്മേൽ സ്വീകരിച്ച നടപടിയും നിലവിലെ സ്ഥിതിയും.

നടപടി- 1) ഡയറക്ടർ, ഐ.ടി. മിഷൻ

2.4(4.42) ചെങ്ങന്നൂർ നഗരസഭ

ചെങ്ങന്നൂർ മുനിസിപ്പൽ സെക്രട്ടറിയുടെ 01.06.2020-ലെ A1-1221/20-ാം നമ്പർ കത്ത് (SRG-745/2020-LSGD-IA4/92/2020/LSGD)

ചെങ്ങന്നൂർ നഗരസഭ മാർക്കറ്റ് കം ഷോപ്പിംഗ് കോംപ്ലക്സ് നിർമ്മിക്കുന്നതിന് KURDFCയിൽ നിന്നും 2002-ൽ വായ്പ എടുത്തിരുന്നു. ഇതിന്റെ കുടിശ്ശിക ഒറ്റത്തവണയായി 25.00 ലക്ഷം രൂപ അടച്ചുകൊണ്ട് തീർക്കാൻ സർക്കാർ ഉത്തരവായിട്ടുണ്ട്. ഇപ്രകാരം വായ്പാ കുടിശ്ശിക തീർപ്പാക്കുന്നതിന് മറ്റ് നിയമ തടസ്സങ്ങൾ ഇല്ല എന്ന് KURDFC മാനേജിംഗ് ഡയറക്ടർ ഉറപ്പു വരുത്തേണ്ടതാണെന്ന വ്യവസ്ഥയ്ക്ക് വിധേയമായാണ് 19.04.2020-ലെ 763/2020/തസ്വഭവ നമ്പർ ഉത്തരവ് പ്രകാരം അനുമതി നൽകിയിരിക്കുന്നത്. തനത് ഫണ്ട് കുറവായതിനാൽ ഈ തുക 2020-21-ലെ വികസന ഫണ്ട് ഉപയോഗിച്ച് നൽകാൻ അനുമതി നൽകണമെന്നതു സംബന്ധിച്ച്

തീരുമാനം :-

ചെങ്ങന്നൂർ നഗരസഭയുടെ തനത് ഫണ്ട് സംബന്ധിച്ച് നഗരസഭാ ഡയറക്ടർ റിപ്പോർട്ട് നൽകണം.

നടപടി- 1) നഗരകാര്യ ഡയറക്ടർ

2.4(4.49) സംസ്ഥാന ആസൂത്രണ ബോർഡ് വികേന്ദ്രീകൃതാസൂത്രണ വിഭാഗം

സംസ്ഥാന ആസൂത്രണ ബോർഡ് വികേന്ദ്രീകൃതാസൂത്രണ വിഭാഗം ചീഫിന്റെ 18.09.20-ലെ 643/ DPD/SPB/2020-ാം നമ്പർ കഠിപ്പ് (SRG /752/20)

കോഓർഡിനേഷൻ കമ്മിറ്റിയുടെ 23.05.2018 -ലെ തീരുമാന പ്രകാരം (ഖണ്ഡിക 3.8) ജില്ലാ പ്ലാനിംഗ് ഓഫീസിലെ ടെക്നിക്കൽ അസിസ്റ്റന്റുമാർക്ക് മറ്റു തദ്ദേശഭരണ സ്ഥാപനങ്ങളിലെ ചുമതല നൽകേണ്ടതില്ലെന്നും ഒഴിച്ചുകൂടാൻ പറ്റാത്ത സ്ഥലങ്ങളിൽ ജില്ലാ പഞ്ചായത്തിന്റെ അധിക ചുമതല മാത്രം നൽകാവുന്നതാണെന്നും തീരുമാനിച്ചിരുന്നു. എന്നാൽ ഇപ്പോഴും ജില്ലാ പ്ലാനിംഗ് ഓഫീസിലുള്ള ഐ.കെ.എം ടെക്നിക്കൽ അസിസ്റ്റന്റുമാർക്ക് മറ്റു തദ്ദേശഭരണ സ്ഥാപനങ്ങളുടെ ചുമതല കൂടി നൽകിയിട്ടുണ്ട്. ഇത് ജില്ലാ പ്ലാനിംഗ് ഓഫീസിലെ പ്രവർത്തനങ്ങളെ ബാധിക്കുന്നുണ്ട്. അതിനാൽ ജില്ലാ പ്ലാനിംഗ് ഓഫീസിലേയ്ക്ക് മാത്രമായി ഒരു ടെക്നിക്കൽ അസിസ്റ്റന്റിനു ചുമതല നൽകണമെന്നതു സംബന്ധിച്ച്.

തീരുമാനം :- ഇത് സംബന്ധിച്ച് ഐ.കെ.എം. ഡയറക്ടർ പരിശോധിച്ച് റിപ്പോർട്ട് നൽകണം. ഐ.കെ.എം. എക്സിക്യൂട്ടീവ് ഡയറക്ടറുടെ റിപ്പോർട്ട്.

നടപടി- 1) എക്സിക്യൂട്ടീവ് ഡയറക്ടർ, ഐ.കെ.എം

3. പൊതു വിഷയങ്ങൾ

3.1 ലക്ഷം വീട് പദ്ധതിയിൽ നിർമ്മിച്ച ഒറ്റവീടുകൾ പല തദ്ദേശഭരണ സ്ഥാപനങ്ങളും ഇരട്ട വീടുകളാക്കിയിട്ടുണ്ട്. ലൈഫ് മിഷൻ വന്നതിനുശേഷം ഇങ്ങനെ ഇരട്ട വീടുകൾ ഒറ്റ വീടാക്കുന്നതിനുള്ള പ്രോജക്ടുകൾ തദ്ദേശഭരണ സ്ഥാപനങ്ങൾ കോഓർഡിനേഷൻ കമ്മിറ്റിയുടെ അനുമതിയോടെയാണ് നടപ്പാക്കുന്നത്. പല

തദ്ദേശഭരണ സ്ഥാപനങ്ങളും ഇതേ ആവശ്യം ഉന്നയിക്കുന്നുണ്ട്. ലൈഫ് ഭവന പദ്ധതിക്കായി വികസന ഫണ്ടിന്റെ (CFC ഒഴിവാക്കി) കുറഞ്ഞത് 20 ശതമാനം മാറ്റി വയ്ക്കണമെന്ന് നിർദ്ദേശം നൽകിയിട്ടുണ്ട്. ഇരട്ട വീടുകൾ ഒറ്റവീടാക്കുന്നതിന് ഓരോ കേസും പ്രത്യേകമായി പരിശോധിച്ചാണ് കോഓർഡിനേഷൻ കമ്മിറ്റി അനുമതി നൽകുന്നത്. ഇതിനുള്ള തുക ലൈഫ് പദ്ധതിക്ക് മാറ്റി വയ്ക്കുന്ന 20 ശതമാനത്തിനു പുറമേ കണ്ടെത്തണമെന്ന് കോഓർഡിനേഷൻ കമ്മിറ്റി നിബന്ധന വയ്ക്കുന്നുണ്ട്. ഇതിന്മേൽ പൊതു നിർദ്ദേശം നൽകുന്നത് സംബന്ധിച്ച്

3.2 വരൾച്ച സമയത്ത് കുടിവെള്ളം വിതരണം ചെയ്യുന്നതിന് തദ്ദേശഭരണ വകുപ്പിൽ നിന്ന് ഗ്രാമപഞ്ചായത്തിനും നഗരസഭയ്ക്കും അനുമതി നൽകിയിട്ടുണ്ട്. പ്രാദേശികമായ പ്രത്യേകതകൊണ്ട് ചില തദ്ദേശഭരണ സ്ഥാപനങ്ങൾ അനുവദനീയമായതിനേക്കാൾ കൂടുതൽ തുക ചെലവഴിച്ചിട്ടുണ്ട്. ഇങ്ങനെ വന്ന ചെലവിന് സാധൂകരണം ആവശ്യപ്പെടാറുണ്ട്. ഇത്തരം വിഷയം പഠിച്ച് തുടർ നടപടി സ്വീകരിക്കാൻ പഞ്ചായത്ത് ഡയറക്ടറേയും നഗരകാര്യ ഡയറക്ടറേയും മുൻ കോഓർഡിനേഷൻ കമ്മിറ്റികളിൽ ചുമതലപ്പെടുത്തിയിരുന്നു. വീണ്ടും പല തദ്ദേശഭരണ സ്ഥാപനങ്ങളും ഇതേ ആവശ്യം കോഓർഡിനേഷൻ കമ്മിറ്റി മുന്പാകെ ഉന്നയിക്കുന്നുണ്ട്. ഇതിന്മേൽ വ്യക്തത വരുത്തുന്നത് സംബന്ധിച്ച്

3.3 പല തദ്ദേശഭരണ സ്ഥാപനങ്ങളിലും 2019-20-ൽ പൂർത്തിയാക്കിയ പ്രോജക്ടുകളുടെ ബിൽ സമർപ്പിച്ചത് കൃ ബിൽ ഗണത്തിൽപ്പെട്ടവയും ഉണ്ട്. സർക്കാർ നിർദ്ദേശ പ്രകാരം ഈ ബില്ലുകളുടെ തുക BDS സംവിധാനത്തിലൂടെയും കോൺട്രാക്ടർക്കു നൽകിയിട്ടുണ്ട്. ഉദാഹരണത്തിന് എറണാകുളം ജില്ലാ പഞ്ചായത്തിൽ 36 ബില്ലുകളുടെ തുക ഇപ്രകാരം കോൺട്രാക്ടർക്കു നൽകിയിട്ടുണ്ട്. 2020-21 വാർഷിക പദ്ധതിയിൽ ഈ പ്രോജക്ടുകൾ എങ്ങനെയാണ് ഉൾപ്പെടുത്തേണ്ടതെന്ന് വ്യക്തത കുറവുണ്ട്. അതിനാൽ ഇത്തരം പ്രവൃത്തികൾ പലയിടത്തും സ്പിൽ ഓവർ ആയി ഈ വർഷം ഉൾപ്പെടുത്തിയിട്ടില്ല. സ്പിൽ ഓവർ ആയി കൊണ്ടുവന്നുവെങ്കിൽ മാത്രമേ ഈ വർഷം ഇതിന്റെ ബിൽ തുക മാറി ബാങ്കുകൾക്ക് നൽകാൻ കഴിയൂ. ഇതു സംബന്ധിച്ച തീരുമാനം.

4. പ്രത്യേക വിഷയങ്ങൾ

4.1 മാവേലിക്കര ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 29.09.2020-ലെ കത്തും കോഓർഡിനേഷൻ കമ്മിറ്റിയുടെ 12.08.2020-ലെ യോഗത്തിന്റെ മിനിറ്റ്സും അനുബന്ധ രേഖകളും (SRG 797/20/ - CC/891/20, SRG 796/20 - CC/890/20) (രണ്ടു കത്തുകൾ)

(i) പ്രോ.നം. 135/21 അടങ്കൽ 26,46,000/- രൂപ
(വികസന ഫണ്ട് - ജനറൽ 25,79,800
തനത് ഫണ്ട് - 66,200)
 പേര്- ബ്ലോക്ക് പരിധിയിലെ വിവിധ ഡിവിഷനുകളിൽ മിനി മാസ്റ്റ് ലൈറ്റ് സ്ഥാപിക്കൽ

പേര്- പട്ടികജാതി കോളനികളിൽ മിനി മാസ്റ്റ് ലൈറ്റ് സ്ഥാപിക്കൽ

മുകളിൽ പറഞ്ഞ രണ്ടു പ്രോജക്ടുകളും നടപ്പാക്കാൻ അനുമതിക്കായി 12.08.2020-ലെ കോഓർഡിനേഷൻ കമ്മിറ്റിയുടെ പരിഗണനയ്ക്ക് വന്നിരുന്നു. 'നിലാവ്' പരിപാടിയുടെ ഭാഗമായി തെരുവുവീളക്കുകൾ എൽ.ഇ.ഡി. ലൈറ്റുകൾ സ്ഥാപിക്കുന്ന പദ്ധതി സർക്കാർ ആവിഷ്കരിച്ചിട്ടുണ്ട് എന്നതു കൂടി പരിഗണിച്ച് അതത് ഗ്രാമ പഞ്ചായത്തുകളുമായി ചർച്ച ചെയ്ത് റിപ്പോർട്ട് സഹിതം നൽകാൻ കോഓർഡിനേഷൻ കമ്മിറ്റി നിർദ്ദേശിച്ചിരുന്നു. മിനി മാസ്റ്റ് ലൈറ്റ് സ്ഥാപിക്കുകയാണെങ്കിൽ അതിന്റെ അറ്റകുറ്റപ്പണിയും കുറച്ച് ചാർജ്ജും നൽകാമെന്ന് 3 ഗ്രാമപഞ്ചായത്തുകൾ അറിയിച്ചിട്ടുണ്ട്. ഈ പ്രോജക്ടുകൾ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.2 വെള്ളർ ഗ്രാമപഞ്ചായത്ത് വാർഡ് 8 അയൽക്കൂട്ടം സാംസ്കാരിക സംഘടന

14.09.2020-ലെ DA1/355/2016 തസ്വഭവ നമ്പർ സർക്കാർ കത്തും പഞ്ചായത്ത് ഡയറക്ടറുടെ 29.09.2016-ലെ J4 - 22186/2018-ലെ കത്തും (SRG -756/20, LSGD - DA1/355/2016 - LSGD/20)

വെള്ളർ ഗ്രാമപഞ്ചായത്തിലെ 8-ാം വാർഡിലെ അയൽക്കൂട്ടം സാംസ്കാരിക സംഘടന തരിശായി കിടക്കുന്ന പാടശേഖരങ്ങളിൽ കരിമ്പു കൃഷി നടത്താൻ ഉദ്ദേശിക്കുന്നു. വെള്ളർ ഗ്രാമപഞ്ചായത്തിലെ 100 ഏക്കറിൽ കൃഷി ചെയ്യാനാണ് ലക്ഷ്യം. ഇതിനായി സർക്കാർ അനുമതി ആവശ്യപ്പെട്ടിരിക്കുന്നു.

4.3 കോഴിക്കോട് കോർപ്പറേഷൻ

കോഴിക്കോട് കോർപ്പറേഷൻ മേയറുടെ 22.09.2020-ലെ P1/90721/19(3) -ാം നമ്പർ കത്തും അനുബന്ധ രേഖകളും (SRG - 825/20)

കോഴിക്കോട് കോർപ്പറേഷന്റെ കഴിഞ്ഞ വർഷത്തെ 31.03.2020 വരെയുള്ള വീകസന ഫണ്ടിന്റെ ചെലവ് 65.05 കോടി രൂപയാണ്. (50.3 ശതമാനം) മെയിന്റനൻസ് ഗ്രാന്റും കൂടി ചേർത്താൽ 82.93 കോടി രൂപ.(48.59 ശതമാനം) എന്നാൽ വീകസന ഫണ്ടും മെയിന്റനൻസ് ഗ്രാന്റും കൂടി ചേർത്താൽ 72.84 കോടി രൂപയുടെ പെന്റിംഗ് ബിൽ ഉണ്ടായിരുന്നു. സ്പിൽഓവർ പ്രോജക്ടുകൾ കൂടി ഉൾപ്പെടുത്തി അന്തിമ വാർഷിക പദ്ധതിക്ക് 16.09.2020-ന് ജില്ലാ ആസൂത്രണസമിതി അംഗീകാരം ലഭിച്ചു. പ്രോജക്ടുകൾ എല്ലാം ഉൾപ്പെടുത്തുന്നതിന് അധികമായി 22.46 കോടി രൂപയുടെ തനത് ഫണ്ട് ഉപയോഗിച്ചാണ് പദ്ധതി അന്തിമമാക്കിയത്. ഇത്രയും രൂപ തനത് ഫണ്ടിനത്തിൽ കണ്ടെത്താൻ ബുദ്ധിമുട്ടുള്ളതിനാൽ ഈ തുക ഒഴിവാക്കി പദ്ധതി ഭേദഗതി ചെയ്ത് ഈ വർഷം എടുത്ത പ്രോജക്ടുകൾ ബഹു വർഷ പ്രോജക്ടാക്കാനോ ലഭ്യമായതിനേക്കാൾ അധിക തുക 'സുലേഖ' സോഫ്റ്റ് വെയറിൽ ഉൾപ്പെടുത്താനോ അനുമതി ആവശ്യപ്പെട്ടിരിക്കുന്നു.

4.4 തിരുവനന്തപുരം ജില്ലാ വനിതാ ശിശു വികസന ഓഫീസ്

തിരുവനന്തപുരം ജില്ലാ വനിതാ ശിശു വികസന ഓഫീസുടെ 23.09.2020-ലെ DWCDO/TVM/E-1662/20-ം നമ്പർ കത്തും തിരുവനന്തപുരം ICDS സൂപ്പർവൈസേഴ്സിന്റെ 16.09.2020-ലെ കത്തും എറണാകുളം ജില്ലാ പ്ലാനിംഗ് ഓഫീസുടെ 07.10.20-ലെ കത്തും (2 എണ്ണം) (SRG 726/20 , 828/20 CC /986/20)

ഭിന്നശേഷി വിഭാഗക്കാർക്ക് നൽകുന്ന ധനസഹായം കോവിഡ് -19-ന്റെ പശ്ചാത്തലത്തിൽ നൽകുന്നതിന് തടസ്സം നേരിടുന്നു. ഈ സാഹചര്യത്തിൽ താഴെപ്പറയുന്നവയിൽ സ്പഷ്ടീകരണം നൽകണമെന്നാവശ്യപ്പെട്ടിരിക്കുന്നു.

- (i) സ്കൂൾ അടഞ്ഞു കിടക്കുന്നതിനാൽ സ്കൂളിൽ പോകുന്ന ഭിന്നശേഷിക്കാരായ വിദ്യാർത്ഥികൾക്ക് സഹായം നൽകാൻ മേലധികാരികളുടെ സാക്ഷ്യപത്രം കിട്ടാൻ ബുദ്ധിമുട്ടുണ്ട്.
- (ii) ഭിന്നശേഷി ഗ്രാമസഭ കൂടാൻ സാധിക്കുന്നില്ല. അതിനാൽ ഗുണഭോക്താക്കളെ തിരഞ്ഞെടുക്കാൻ സാധിക്കുന്നില്ല.
- (iii) സ്കൂൾ പ്രവർത്തിക്കുന്നില്ലാത്തതിനാൽ സ്കൂളിൽ പൊയ്ക്കൊണ്ടിരിക്കുന്ന കുട്ടികൾക്ക് നൽകിയിരുന്ന ധനസഹായം നൽകാൻ കഴിയുന്നില്ല.

4.5 ചിറക്കടവ് ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസുടെ 17.09.2020, 22.09.2020-ലെ കത്തുകളും (2എണ്ണം) 04.08.2020-ലെ 1(6) -ാം നമ്പർ ഭരണസമിതി തീരുമാനവും (SRG/750/20-CC/819/20).

(i) പ്രോജക്ട് നം. 202/21 *അടങ്കൽ 5,00,000/- രൂപ*
(എസ്.സി.പി)

പേര് - വയോജനങ്ങൾക്ക് ചാരു കസേര നൽകൽ (SC)

(ii) പ്രോജക്ട് നം. 199/21 *അടങ്കൽ 50,000/- രൂപ*
(ടി.എസ്.പി)

പേര് - വയോജനങ്ങൾക്ക് ചാരു കസേര നൽകൽ (ST)

വയോജനങ്ങൾക്ക് ചാരു കസേര നൽകുന്നതിനുള്ള മുകളിൽ പറഞ്ഞ രണ്ടു പ്രോജക്ടുകൾ വാർഷിക പദ്ധതിയിൽ ഉൾപ്പെടുത്താൻ ഉദ്ദേശിച്ചിരുന്നുവെങ്കിലും ജില്ലാ ആസൂത്രണസമിതി അനുമതി നിരസിച്ചു. പ്രത്യേക അനുമതി ആവശ്യപ്പെട്ടിരിക്കുന്നു.

4.6 മാവേലിക്കര നഗരസഭ

ആലപ്പുഴ ജില്ലാ പ്ലാനിംഗ് ഓഫീസുടെ 11.09.2020-ലെ കത്ത് (SRG 721/20- CC/ 801/20).

പ്രോജക്ട് നം. 176/21 *അടങ്കൽ 4,80,000/- രൂപ*
(വികസന ഫണ്ട് - ജനറൽ)

പേര് - മാവേലിക്കര നഗര സഭ വികസന രേഖ തയ്യാറാക്കൽ

മാവേലിക്കര നഗരസഭയുടെ നിലവിലെ ഭരണസമിതിയുടെ കാലയളവിലെ വികസന ക്ഷേമ പ്രവർത്തനങ്ങൾ ഡോക്യുമെന്റ് ചെയ്യുന്നതിനുള്ള ചെലവിലേയ്ക്ക് തനത് ഫണ്ട് ലഭ്യമല്ല. അതിനാൽ വികസന ഫണ്ട് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.7 നെടുമ്പന ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 17.09.2020-ലെ കത്ത് (SRG 736/20 – CC/768/20)

പ്രോ.നം.235/21

അടങ്കൽ 1,06,89,679/- രൂപ
ബ്ലോക്ക് പഞ്ചായത്ത് വിഹിതം -30,00,000/- രൂപ
ജില്ലാ പഞ്ചായത്ത് വിഹിതം - 20,00,000/- രൂപ
വികസന ഫണ്ട് CFC Tied Grant - 56,89,679 രൂപ)

പേര്:-ആധുനിക അറവുശാലയ്ക്കും മറ്റ് ആവശ്യങ്ങൾക്കുമായി ഭൂമി വാങ്ങൽ
പഞ്ചായത്തിൽ ഒരു ആധുനിക അറവുശാലയും ടീറ്റ്മെന്റ് പ്ലാന്റും സ്ഥാപിക്കാൻ ഉദ്ദേശിക്കുന്നു. ഇതിന്റെ ആവശ്യത്തിനായി 3.25 ഏക്കർ സ്ഥലം കണ്ടെത്തിയിട്ടുണ്ട്. ഇതു സംബന്ധിച്ച് ചട്ടപ്രകാരമുള്ള മറ്റു നടപടി നടക്കുന്നു. സ്ഥലം വാങ്ങുന്നതിന് ഗ്രാമപഞ്ചായത്തിന്റെ ധനകാര്യ കമ്മീഷൻ Tied Grant വിഹിതമായി 56,89,679/- രൂപ ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.8 നെടുമ്പന ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 17.9.2020 ലെ കത്ത് (SRG 735/20 – CC/766/20)

പ്രോ.നം. 40/21

അടങ്കൽ 5,00,000/- രൂപ
(CFC Basic Grant –)

പേര്:- CC TV ക്യാമറ സ്ഥാപിക്കൽ
മാലിന്യ നിർമ്മാർജ്ജനത്തിന്റെ ഭാഗമായി CC TV സ്ഥാപിക്കുന്നതിന് 5.00 ലക്ഷം രൂപ അടങ്കൽ വകയിരുത്തി പദ്ധതി തയ്യാറാക്കി ജില്ലാ ആസൂത്രണസമിതിക്ക് സമർപ്പിച്ചിരുന്നു. അനുവാദം ലഭിക്കും എന്നു കരുതി സമയബന്ധിതമായി പദ്ധതി നടപ്പിലാക്കുന്നതിന് ടെണ്ടർ നടപടി പൂർത്തിയാക്കി വർക്ക് ഓർഡർ നൽകി പ്രവൃത്തി ആരംഭിക്കുകയും ചെയ്തു. എന്നാൽ പ്രോജക്ടിന് ജില്ലാ ആസൂത്രണസമിതി അനുമതി നിരസിച്ചു. പ്രോജക്ടിന് കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു

4.9 മാടപ്പള്ളി ബ്ലോക്ക് പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 08.10.2020-ലെ കത്തും ബ്ലോക്ക് പഞ്ചായത്ത് ഭരണസമിതിയുടെ 24.09.2020-ലെ 4(3)ാാം നമ്പർ തീരുമാനവും (SRG 832/20 – CC/932/20)

പ്രോ.നം. 142/21

അടങ്കൽ 10,00,000/- രൂപ
(CFC Basic Grant)

പേര്:- തൃക്കൊടിത്താനം ഹയർ സെക്കന്ററി സ്കൂളിന്റെ കെട്ടിട നിർമ്മാണം - തൃക്കൊടിത്താനം ഗ്രാമപഞ്ചായത്ത്

തൃക്കൊടിത്താനം ഹയർ സെക്കന്ററി സ്കൂൾ കെട്ടിടത്തിന് വിഹിതം കൈമാറാനുള്ള പ്രോജക്ട് 2019-20-ൽ ഏറ്റെടുക്കുകയും ഈ വർഷം സ്പിൽഓവറായി തുടരുകയും ചെയ്യുന്നു. തുക തൃക്കൊടിത്താനം ഗ്രാമപഞ്ചായത്തിന് കൈമാറാനാണ് ഉദ്ദേശിക്കുന്നത്. തൃക്കൊടിത്താനം ഗ്രാമപഞ്ചായത്ത് ഇതേ പ്രവൃത്തിക്ക് പ്രോജക്ട് വച്ചിട്ടുണ്ട്. അതിന്റെ പേര് “കുന്നംപുറം ഗവ.ഹൈസ്കൂൾ, എൽ.പി. സ്കൂൾ മെസ് ഹാൾ അടുക്കള നിർമ്മാണം” എന്ന പേരിലാണ്. തൃക്കൊടിത്താനം ഗവ. ഹയർ സെക്കന്ററി

സ്കൂളിനോടനുബന്ധിച്ച് LPS, UPS ഹെസ്കൂൾ വിഭാഗം ഒരേ കോമ്പൗണ്ടിൽ തന്നെയാണ് സ്ഥിതി ചെയ്യുന്നത്. ബ്ലോക്ക് പഞ്ചായത്തും ഗ്രാമപഞ്ചായത്തും തയ്യാറാക്കിയിരിക്കുന്ന പ്രോജക്റ്റിൽ സ്കൂളിന്റെ പേരിൽ വ്യത്യസ്തമുണ്ടെങ്കിലും ഒരേ പ്രവൃത്തിയാണ്. ഈ തുക ഗ്രാമപഞ്ചായത്തിന് കൈമാറാൻ അനുമതി ആവശ്യപ്പെട്ടിരിക്കുന്നു. സ്പിൽ ഓവർ പ്രോജക്ടായതിനാൽ പ്രോജക്ടിന്റെ പേരിൽ മാറ്റം വരുത്താൻ കഴിയില്ല എന്നതിനാലാണ് കോഓർഡിനേഷൻ കമ്മിറ്റി അനുമതി ആവശ്യപ്പെട്ടിരിക്കുന്നത്.

4.10 ബുധനൂർ ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 16.09.20-ലെ കത്ത് SRG 732/20 – CC/826/20)

പ്രോ.നം. 87/21

അടങ്കൽ 50,000/- രൂപ

(തനത് ഫണ്ട്)

പേര്:- പഞ്ചായത്ത് ഓഫീസിലേയ്ക്ക് ലാപ് ടോപ്പ് വാങ്ങൽ

കൊവിഡ് 19-ന്റെ പശ്ചാത്തലത്തിൽ മീറ്റിംഗുകളും മറ്റും ഓൺലൈൻ ആക്കേണ്ടി വന്നു. CPRCS വഴി ലാപ് ടോപ്പ് വാങ്ങാൻ കാലതാമസമുണ്ടാകും എന്നതിനാൽ ക്വട്ടേഷൻ മുഖാന്തിരം ലാപ് ടോപ്പ് വാങ്ങി. ഇതിന് സാധൂകരണം നൽകണമെന്നാവശ്യപ്പെട്ടിരിക്കുന്നു.

4.11 പട്ടിത്തറ ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 15.09.20-ലെ കത്തും പട്ടിത്തറ ഗ്രാമപഞ്ചായത്ത് ഭരണസമിതി 09.03.20-ലെ 6(1) നമ്പർ തീരുമാനവും (SRG

725/20 – CC/821/20)

പട്ടിത്തറ ഗ്രാമപഞ്ചായത്തിലെ റേഷൻ കാർഡില്ലാത്ത താഴെപ്പറയുന്ന 6 കുടുംബം ലൈഫ് ഗുണഭോക്തൃ പട്ടികയിൽ ഉൾപ്പെട്ടിരുന്നു. ഇവർക്ക് ആദ്യ ഗഡുവായി 40,000/- രൂപ നൽകി എന്നാൽ വിശദ പരിശോധനയിൽ ഇവർക്ക് റേഷൻ കാർഡില്ലെന്ന് കണ്ടെത്തി. അതിനാൽ തുടർന്നുള്ള ഗഡുക്കൾ നൽകിയില്ല. ഇവർക്ക് ഇനിയുള്ള ഗഡുക്കൾ നൽകി വീടു നിർമ്മാണം പൂർത്തിയാക്കാൻ അനുമതി ആവശ്യപ്പെട്ടിരിക്കുന്നു.

ഗുണഭോക്താക്കൾ

1. ശ്രീമതി. നഫീസ W/o മുഹമ്മദ്, വെട്ടിത്തറയ്ക്കൽ
2. ശ്രീമതി. റജില W/o അയ്യപ്പ, കോട്ടയിൽ
3. ശ്രീമതി, സീനത്ത് W/o നവാസ്, ചാരിപടിക്കൽ
4. ശ്രീമതി. സെമീന W/o റഫീക്ക്, അപ്പനപ്പറമ്പിൽ
5. ശ്രീമതി. ഷീബ W/o പ്രസാദ്, ചീരക്കുഴിയിൽ
6. ശ്രീമതി. ഷമീറ W/o ജലീൽ, പ്ലാന്തോട്ട വളപ്പിൽ

4.12 തിരുവമ്പാടി ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 18.09.20 ലെ കത്തും തിരുവമ്പാടി ഗ്രാമപഞ്ചായത്ത് സെക്രട്ടറിയുടെ 17.09.2020-ലെ A2-ERP/71/20-ാം നമ്പർ കത്തും

(SRG 758/20 – CC/830/21)

പ്രോ.നം. 214/20

അടങ്കൽ 4,69,054 രൂപ

(ശുചിത്വ മിഷൻ വിഹിതം 4,68,096/- രൂപ

ഗുണഭോക്തൃ വിഹിതം 958/-)

പേര് :- “ ക്ലീൻ തിരുവനന്തപുരം” ഗാർഹിക മാലിന്യ സംസ്കരണ പരിപാടി

2019-20-ലെ ഈ പ്രോജക്ട് കഴിഞ്ഞ വർഷം തന്നെ പൂർത്തിയാക്കുകയും 2020 മാർച്ചിൽ ഫൈനൽ ബിൽ ട്രഷറിയിൽ സമർപ്പിക്കുകയും ചെയ്തു. തുടർന്ന് സുലേഖ സോഫ്റ്റ് വെയറിൽ ചെലവ് രേഖപ്പെടുത്തി പ്രോജക്ടിന്റെ പൂർത്തീകരണ പത്രവും രേഖപ്പെടുത്തി. പക്ഷേ ബിൽ മാറാതെ ക്യൂബിൽ ആയി മാറ്റുകയായിരുന്നു. ഈ ബിൽ ഇപ്പോൾ സ്പിൽ ഓവറായി തുടരാൻ കഴിയുന്നില്ല. ഇത് സ്പിൽ ഓവർ ആയി തുടരാൻ ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.

4.13 ചിറക്കടവ് ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 22.09.2020-ലെ കത്തും ചിറക്കടവ് ഗ്രാമപഞ്ചായത്ത് ഭരണസമിതിയുടെ 14.08.2020-ലെ 1(6)-ാം നമ്പർ തീരുമാനവും

(SRG 762/20 – CC/817/20)

പ്രോ.നം. 15/21

**അടങ്കൽ 2,66,000/- രൂപ
(എസ്.സി.പി)**

പേര് :-സൗര റാന്തൽ നൽകൽ (SC)

വൈദ്യുതി കണക്ഷൻ ഇല്ലാത്ത കുടുംബങ്ങൾക്ക് മുൻഗണന നൽകിക്കൊണ്ട് സൗര റാന്തൽ വിതരണം ചെയ്യാനുള്ള പ്രോജക്ടിന് ജില്ലാ ആസൂത്രണസമിതി അനുമതി നിരസിച്ചു. പ്രത്യേകാനുമതി ആവശ്യപ്പെട്ടിരിക്കുന്നു.

4.14 കല്ലറ ഗ്രാമ പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 22.09.20-ലെ കത്തും കല്ലറ ഗ്രാമപഞ്ചായത്ത് ഭരണസമിതിയുടെ 20.05.2020-ലെ 2(3) -ാം നമ്പർ തീരുമാനവും- (SRG 765/20 – CC/795/20)

പ്രോ.നം. 72/21

**അടങ്കൽ 3,00,000/- രൂപ
(നോൺ റോഡ് മെയിന്റനൻസ് ഗ്രാന്റ്)**

പേര് :-പി.എച്ച്.സി. പാഠാ മെഡിക്കൽ സ്റ്റാഫിന് വേതനം നൽകൽ

കല്ലറ പ്രാഥമികാരോഗ്യ കേന്ദ്രത്തെ കുടുംബാരോഗ്യ കേന്ദ്രമാക്കി ഉയർത്തി. ഇവിടെ താൽക്കാലികമായി നിയമിച്ച പാഠാമെഡിക്കൽ സ്റ്റാഫിനും ക്ലീനിംഗ് സ്റ്റാഫിനും വേതനം നൽകുന്നതിന് റോഡിതര മെയിന്റനൻസ് ഗ്രാന്റ് ഉപയോഗിച്ച് പ്രോജക്ട് തയ്യാറാക്കിയിരുന്നുവെങ്കിലും ജില്ലാ ആസൂത്രണസമിതി പ്രാഥമികാനുമതി നിരസിച്ചു. പ്രത്യേകാനുമതി ആവശ്യപ്പെട്ടിരിക്കുന്നു

4.15 കല്ലറ ഗ്രാമ പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 22.09.20-ലെ കത്തും കല്ലറ ഗ്രാമപഞ്ചായത്ത് ഭരണസമിതിയുടെ 20.05.2020-ലെ 2(4) -ാം നമ്പർ തീരുമാനവും (SRG 766/20 – CC/794/20)

പ്രോ.നം. 83/21

**അടങ്കൽ 75,000/- രൂപ
(നോൺ റോഡ് മെയിന്റനൻസ് ഗ്രാന്റ്)**

പേര്:- കല്ലറ ആയുർവേദ ഡിസ്പെൻസറിയിലെ അറ്റൻഡർക്ക് വേതനം

കല്ലറ ആയുർവേദ ഡിസ്പെൻസറിയിലെ അറ്റൻഡർക്ക് ദിവസ വേതനം നൽകുന്നതിനുള്ള ഈ പ്രോജക്ടിന് ജില്ലാ ആസൂത്രണസമിതി പ്രാഥമികാനുമതി നിരസിച്ചു. ഇതിന് പ്രത്യേകാനുമതി ആവശ്യപ്പെട്ടിരിക്കുന്നു.

4.16 ഇളംദേശം ബ്ലോക്ക് പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 22.09.20-ലെ കത്തും ഇളംദേശം ബ്ലോക്ക് പഞ്ചായത്ത് സെക്രട്ടറിയുടെ 17.09.2020-ലെ D/1069/2020 -ാം നമ്പർ കത്തും (SRG 768/20 – CC/837/20)

ഇളംദേശം ബ്ലോക്ക് ക്ഷീര വികസന ഓഫീസിലേയ്ക്ക് ഒരു ഡാറ്റാ എൻടി ഓപ്പറേറ്ററെ നിയമിക്കുന്നതിന് അനുമതി ആവശ്യപ്പെട്ടിരിക്കുന്നു

4.17 വയലാർ ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 22.09.2020-ലെ കത്തും (SRG 771/20 – CC/832/20)

പ്രോ.നം. 98/21

അടങ്കൽ 12,00,000/- രൂപ

(SCP 6,00,00/- രൂപ

ജില്ലാ പഞ്ചായത്ത് വിഹിതം 3,00,000/- രൂപ

Externally Aided- 3,00,000/- രൂപ)

പേര്:- ഇരട്ട വീട് ഒറ്റയാക്കൽ (SCP)

വയലാർ ഗ്രാമപഞ്ചായത്തിൽ എം.എൻ ലക്ഷം വീട് പദ്ധതിയിലെ 6 കുടുംബങ്ങൾ താമസിക്കുന്നത് ഇരട്ട വീടുകളിലാണ്. ഈ ഇരട്ട വീടുകൾ ഒറ്റ വീടാക്കാനുള്ള പ്രോജക്ടിന് ജില്ലാ ആസൂത്രണസമിതി അംഗീകാരം ലഭിച്ചിട്ടുണ്ട്. കോഓർഡിനേഷൻ കമ്മിറ്റിയുടെ അനുമതി കൂടി ആവശ്യപ്പെട്ടിരിക്കുന്നു.

4.18 വയലാർ ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 22.09.20-ലെ കത്ത് (SRG 772/20 – CC/831/20)

പ്രോ.നം. 96/21

അടങ്കൽ 12,00,000/- രൂപ

(വികസന ഫണ്ട് (ജനറൽ - 3,00,000/- രൂപ

ജില്ലാ പഞ്ചായത്ത് വിഹിതം 3,00,000/- രൂപ

Externally Aided - 3,00,000/- രൂപ

തനത് ഫണ്ട് 3,00,000/- രൂപ)

പേര്:- ഇരട്ട വീട് ഒറ്റവീടാക്കൽ (ജനറൽ)

വയലാർ ഗ്രാമപഞ്ചായത്തിലെ എം.എൻ ലക്ഷം വീട് പദ്ധതിയിലെ 6 കുടുംബങ്ങൾ താമസിക്കുന്നത് ഇരട്ട വീടുകളിലാണ്. ഈ വീടുകൾ ഒറ്റവീടാക്കുന്നതിനുള്ള പ്രോജക്ടിന് ജില്ലാ ആസൂത്രണ സമിതിയുടെ അനുമതി ലഭിച്ചിട്ടുണ്ട്. കോഓർഡിനേഷൻ കമ്മിറ്റിയുടെ അനുമതി കൂടി ആവശ്യപ്പെട്ടിരിക്കുന്നു.

4.19 കണ്ടതിക്കഴി ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 12.10.2020-ലെ കത്ത് (SRG 835/20 CC/903/20)

പ്രോ.നം. 38/20

അടങ്കൽ 11,00,000/- രൂപ

(വികസന ഫണ്ട് - ജനറൽ)

പേര്:- കറവ പശുക്കൾക്ക് കാലിത്തീറ്റ (വനിത)

2019-20-ൽ “ കറവ പശുക്കൾക്ക് കാലിത്തീറ്റ” എന്ന പ്രോജക്ട് ഉൾപ്പെടുത്തിയിരുന്നു. അടങ്കൽ 15,27,000/- രൂപ. 2020 മാർച്ചിൽ ഈ പ്രോജക്ട് ഭേദഗതി ചെയ്ത് 11.00 ലക്ഷം രൂപ അടങ്കലാക്കി വനിതാ ഘടക പദ്ധതിയിൽ നില നിർത്തിക്കൊണ്ട് ബാക്കി തുക കറവ പശുക്കൾക്ക് കാലിത്തീറ്റ (ജനറൽ) പ്രോജക്ടിലേയ്ക്ക് മാറ്റി. റിവിഷൻ നടത്തുന്നതിനു തൊട്ടു മുമ്പായി മുകളിൽ പറഞ്ഞ പ്രോജക്റ്റിൽ 1,97,587/- രൂപക്ക് റിക്വിസിഷൻ നൽകി തുക ട്രഷറിയിൽ നിന്നു ചെലവഴിച്ചു. തുടർന്നു പ്രോജക്ട് പൂർത്തിയാക്കിയ മുറയ്ക്ക് 11.00 ലക്ഷം രൂപയുടെ ബില്ലും മാറി ആകെ ചെലവ് 12,97,587/- രൂപ. പ്രോജക്ട് റിവിഷൻ സമയത്ത് നൽകിയ റിക്വിസിഷൻ ക്യാൻസൽ ചെയ്യാത്തതിനാലാണ് ഇങ്ങനെ സംഭവിച്ചത്. ഈ പിശകു പരിഹരിച്ച് അധികമായി ചെലവഴിച്ച 1,97,587/- രൂപക്ക് സാധൂകരണം നൽകണമെന്നാവശ്യപ്പെട്ടിരിക്കുന്നു

4.20 ഏലഞ്ചേരി ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 12.10.2020 തീയതിയിലെ കത്തുകൾ (4 എണ്ണം) (SRG 838/20 CC/842/20) SRG 837/20 CC/841/20, SRG 839/20 CC/843/20, SRG 836/20 CC/844/20)

(i) പ്രോ.നം. 63/21 അടങ്കൽ 2,50,000/- രൂപ
(CFC Tied Grant))

പേര്:- ചേപ്പലോട് കുടിവെള്ള പദ്ധതി

(ii) പ്രോ.നം. 59/21 അടങ്കൽ 4,90,000/- രൂപ
(CFC Tied Grant))

പേര്:- കൊടുവാൾപ്പാറ എലന്തി കൊളമ്പ് കുടിവെള്ള പദ്ധതി - പൈപ്പ് ലൈൻ നീട്ടൽ

(iii) പ്രോ.നം. 64/21 അടങ്കൽ 2,50,000/- രൂപ
(CFC Tied Grant))

പേര്:- പന്നിക്കോൽ കുടിവെള്ള പദ്ധതി

(iv) പ്രോ.നം. 114/21 അടങ്കൽ 1,10,000/- രൂപ
(Road Maintenance Grant)

പേര്:- വി.എഫ്.പി.സി.കെ മുൻവശം ഡ്രൈനേജ് നിർമ്മാണം

മുകളിൽ പറഞ്ഞ പ്രോജക്ടുകൾ 63/21, 59/21, 64/21 എന്നിവയ്ക്ക് സാങ്കേതികാനുമതി ലഭിച്ചത് 23.05.20 നും 114/21 എന്ന പ്രോജക്ടിന് സാങ്കേതികാനുമതി ലഭിച്ചത് 15.05.2020 നുമാണ്. ഈ സമയത്ത് പണി ആരംഭിച്ച് ഭാഗികമായി പൂർത്തിയാക്കിയിരുന്നു. ടെണ്ടർ നടത്തിയത് 27.05.20 നാണ്. 30.06.2020 നാണ് ഭരണസമിതി യോഗത്തിൽ ടെണ്ടർ അംഗീകാരത്തിന് സമർപ്പിച്ചത്. നടപടിക്രമങ്ങൾ പാലിക്കാതെ ചെയ്ത പ്രവൃത്തികൾക്ക് സാധൂകരണം നൽകാനും മെഷർമെന്റ് എടുത്ത് ബിൽ തുക നൽകാനും അനുമതി ആവശ്യപ്പെട്ടിരിക്കുന്നു.

4.21 പത്തനംതിട്ട ജില്ല കാർഷിക വിപണന സഹകരണ സംഘം

പത്തനംതിട്ട ജില്ല കാർഷിക വിപണന സഹകരണ സംഘം (PT - 214) സെക്രട്ടറിയുടെ 13.10.2020-ലെ കത്ത് (SRG 840/20)

പത്തനംതിട്ട ജില്ല കാർഷിക വിപണന സഹകരണ സംഘം കർഷകർക്ക് ശാസ്ത്രീയ കൃഷി രീതിയിൽ പരിശീലനം നൽകുകയും തൈകൾ, വിത്തിനങ്ങൾ, ജൈവ വളങ്ങൾ മറ്റ് കാർഷിക ഉല്പാദന ഉപാധികൾ എന്നിവ നിർമ്മിക്കുന്നുമുണ്ട്. ഇത്തരം ഉല്പന്നങ്ങൾ ക്വട്ടേഷൻ/ടെണ്ടർ കൂടാതെ ഈ സഹകരണ സംഘങ്ങളിൽ നിന്നു വാങ്ങാൻ തദ്ദേശഭരണ സ്ഥാപനങ്ങൾക്ക് അനുമതി നൽകണമെന്നാവശ്യപ്പെട്ടിരിക്കുന്നു.

4.22 കയർ ഫെഡ് - പരിസ്ഥിതി സൗഹൃദ ചെടിച്ചട്ടി

പഞ്ചായത്ത് ഡയറക്ടറുടെ 20.09.2020-ലെ PAN/9244/2020/J4/(DP) നമ്പർ കത്തും കയർ ഫെഡ് ചെയർമാന്റെ 22.06.2020-ലെ CF/PDT/20-ാം നമ്പർ കത്തും (SRG 808/20)

കയർ ഫെഡിന്റെ ആലപ്പുഴ ഫാക്ടറിയിൽ പുതിയതായി “കൊക്കോ പോട്ടിന്റെ” (പ്രകൃതി സൗഹൃദ ചെടിച്ചട്ടി) ഉല്പാദനം ആരംഭിച്ചിട്ടുണ്ട്. പരീക്ഷണാർത്ഥം ഇത് കുമാരപുരം ഗ്രാമപഞ്ചായത്തിൽ നൽകിയത് ഒരു ചട്ടിയും അതിൽ നിറയ്ക്കാനുള്ള ചെടിച്ചട്ടികൾ 40/- രൂപയ്ക്കാണ്. വിവിധ വലിപ്പത്തിലും രൂപത്തിലുമുള്ള ചെടിച്ചട്ടികൾ നിർമ്മിക്കാൻ കയർ ഫെഡിനു കഴിയും. എല്ലാ തദ്ദേശഭരണ സ്ഥാപനങ്ങളും പ്രകൃതി സൗഹൃദ ചെടിച്ചട്ടി വാങ്ങണമെന്ന് നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

4.23 ഇമ്പമൺ ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 23.09.2020-ലെ കത്തും ഇമ്പമൺ ഗ്രാമപഞ്ചായത്ത് പ്രസിഡന്റിന്റെ 11.08.2020-ലെ T2 - 07/2020-ാം നമ്പർ കത്തും (SRG 778/20 CC 707/20)

പ്രോ.നം. 14/21 **അടങ്കൽ 25,00,000/- രൂപ (വികസന ഫണ്ട് 16,00,000/- രൂപ നോൺറോഡ് മെയിന്റനൻസ് ഗ്രാന്റ് -9,00,000/- രൂപ)**

പേര്:- കോവിഡ് പ്രതിരോധ പ്രവർത്തനം CFLTC നടത്തിപ്പ്
കോവിഡ് പ്രതിരോധ പ്രവർത്തനത്തിനും CFLTCയുടെ നടത്തിപ്പിനുമായി തയ്യാറാക്കിയ 25 ലക്ഷം രൂപയുടെ പ്രോജക്റ്റിൽ 9.00 ലക്ഷം രൂപ റോഡിതര മെയിന്റനൻസ് ഗ്രാന്റാണ്. മെയിന്റനൻസ് ഗ്രാന്റ് ഇതിനായി ഉപയോഗിക്കാവുന്നതല്ല എന്നതിനാൽ വെറ്റിംഗ് ഓഫീസറും ജില്ലാതല അപ്പീൽ കമ്മിറ്റിയും അനുമതി നിരസിച്ചു. വികസനഫണ്ടും തനത് ഫണ്ടും കുറവായതിനാൽ റോഡിതര മെയിന്റനൻസ് ഫണ്ട് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.24 പൂക്കോട്ടൂർ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 25.09.2020-ലെ കത്തും പൂക്കോട്ടൂർ ഗ്രാമപഞ്ചായത്ത് ഭരണസമിതിയുടെ 12.08.2020-ലെ 18(3)-ാം നമ്പർ തീരുമാനവും (SRG 784/20 CC 845/20)

പ്രോ.നം. 290/21 **അടങ്കൽ 96,000/- രൂപ (തനത്ഫണ്ട്)**

പേര്:- റോഡരികിലെ അപകടകരമായ വളവുകളിൽ കോൺവെക്സ് മിറർ സ്ഥാപിക്കൽ

പഞ്ചായത്തിലെ 18-ാം വാർഡിലെ നെച്ചിയിൽ അംബേദ്കർ റോഡ്, ആനക്കുണ്ട്- അത്താണിക്കൽ റോഡ്, മൂലക്കോട് കോളനി - എ.എം.സി കോളേജ് റോഡ് എന്നീ റോഡുകളിലെ അപകടകരമായ വളവുകളിൽ കോൺവെക്സ് മിറർ സ്ഥാപിക്കാനുള്ള പ്രോജക്ടിന് അനുമതി നൽകണമെന്നാവശ്യപ്പെട്ടിരിക്കുന്നു.

4.25 ഇടമലക്കുടി ഗ്രാമപഞ്ചായത്ത്

ഇടമലക്കുടി ഗ്രാമപഞ്ചായത്ത് സെക്രട്ടറിയുടെ 07.10.2020-ലെ A1-685/15-ാം നമ്പർ കത്തും ദേവികുളം ബ്ലോക്ക് പഞ്ചായത്ത് അസിസ്റ്റന്റ് എക്സിക്യൂട്ടീവ് എഞ്ചിനീയറുടെ 26.08.2020-ലെ DB 01/2020 -ാം നമ്പർ കത്തും ഉള്ളടക്കം ചെയ്തിരിക്കുന്ന പഞ്ചായത്ത് ഭരണസമിതി തീരുമാനങ്ങളു (SRG 841/20)

താഴെ പറയുന്നവ അംഗീകരിച്ചു നൽകണമെന്ന് ആവശ്യപ്പെട്ടിരിക്കുന്നു.

- (i) ഇടമലക്കുടി ഗ്രാമപഞ്ചായത്തിന്റെ പ്രത്യേക സാഹചര്യം കണക്കിലെടുത്ത് മരാമത്ത് പ്രവൃത്തികൾക്ക് 20 ശതമാനം അധിക കൺവയൻസ് ചാർജ്ജ് ഉൾപ്പെടുത്തി എസ്റ്റിമേറ്റ് തയ്യാറാക്കാൻ അനുമതി ആവശ്യപ്പെട്ടിരിക്കുന്നു. നിലവിലുള്ള മൂന്നാർ കോസ്റ്റ് ഇൻഡക്സ്, ഓവർ ഹെഡ് ചാർജ്ജ് എന്നിവ ഇടമലക്കുടിയിലെ പ്രവൃത്തികൾക്ക് അപര്യാപ്തമാണെന്ന് അസിസ്റ്റന്റ് എക്സിക്യൂട്ടീവ് എഞ്ചിനീയറും അറിയിച്ചിട്ടുണ്ട്.
- (ii) ഇടമലക്കുടിയുടെ പ്രത്യേക ഭൂഘടന പ്രകാരം റോഡ് നിർമ്മിക്കുന്ന പല ഭാഗങ്ങളിലെയും മണ്ണ് ഉറപ്പില്ലാത്തതും മറ്റു സ്വഭാവമുള്ളതുമാണ്. അതിനാൽ റോഡ് ഫൗണ്ടേഷൻ റബിൾ പാക്കിംഗ് ആവശ്യമാണ്. മക് ഫില്ലിംഗ്, ജി.എസ്.ബി. ഫില്ലിംഗ് ഇവ പ്രായോഗികമല്ല. ആയതിനാൽ ഡ്രൈ - റബിൾ പാക്കിംഗ് ചെയ്ത് അതിനു മുകളിൽ കോൺക്രീറ്റ് ചെയ്ത് റോഡ് പണിയുന്നതിനുള്ള അനുമതി നൽകണമെന്നാവശ്യപ്പെട്ടിരിക്കുന്നു.
- (iii) ഇടമലക്കുടി ഗ്രാമപഞ്ചായത്ത് , കൃഷി ഭവൻ, മൃഗാശുപത്രി, മറ്റ് അനുബന്ധ കെട്ടിടങ്ങൾ എന്നിവ നിർമ്മിക്കുന്നതിന് 1 ഹെക്ടർ വനഭൂമി ലഭ്യമാക്കുന്നതിന് നടപടി സ്വീകരിക്കണമെന്നാവശ്യപ്പെട്ടിരിക്കുന്നു.
- (iv) 11.04.2017-ലെ 1134/2017/തസ്വഭവ ഉത്തരവു പ്രകാരം പഞ്ചായത്ത് ഓഫീസ് ഉൾപ്പെടെയുള്ള എല്ലാ സർക്കാർ കെട്ടിടങ്ങളും പരമ്പരാഗത സാങ്കേതിക വിദ്യ അവലംബിച്ച് മൂള, ചെളി എന്നിവ ഉപയോഗിച്ച് അംഗീകൃത ഏജൻസികളെക്കൊണ്ട് പണിയുന്നതിന് അനുമതി നൽകിക്കൊണ്ട് തീരുമാനമെടുത്തിരുന്നു. ഇതിനു പകരം ആധുനിക സാങ്കേതികവിദ്യ ഉപയോഗിച്ച് ചെയ്യുന്നതിന് അനുമതി ആവശ്യപ്പെട്ടിരിക്കുന്നു.
- (v) പട്ടികവർഗ്ഗ വിഭാഗത്തിന് വ്യക്തിഗത ആനുകൂല്യങ്ങൾക്ക് ഇടമലക്കുടിയുടെ പ്രത്യേക സാഹചര്യം കണക്കിലെടുത്ത് ഗുണഭോക്തൃ വിഹിതം പൂർണ്ണമായി ഒഴിവാക്കി നൽകണമെന്നാവശ്യപ്പെട്ടിരിക്കുന്നു.
- (vi) വാർഷിക പദ്ധതിയിലെ പ്രോജക്റ്റുകളിൽ വാങ്ങലുകളുമായി ബന്ധപ്പെട്ട ഫർണിച്ചറുകൾ ഉൾപ്പെടെയുള്ള സാധനങ്ങൾ ഏജൻസികൾ ലോറി സൗകര്യമുള്ള പെട്ടിമുടി വരെയാണ് എത്തിക്കുന്നത്. അവിടെ നിന്നും സാധനങ്ങൾ എത്തിക്കുന്നതിന് ആവശ്യമായ തുക പദ്ധതി നിർവ്വഹണ ചെലവിൽ നിന്നോ തനത് ഫണ്ടിൽ നിന്നോ ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

4.26 ഇടമലക്കുടി ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 16.09.2020-ലെ 1067/20/DPC/DPO/IDK നമ്പർ കത്തും ഇടമലക്കുടി ഗ്രാമപഞ്ചായത്ത് സെക്രട്ടറിയുടെ 24.08.20-ലെ A1-220/20-ാം നമ്പർ കത്തും പഞ്ചായത്ത് ഭരണസമിതിയുടെ 26.06.2020-ലെ 1(9)-ാം നമ്പർ തീരുമാനവും (SRG 842/20)

- (i) 2019-20 -ൽ ഇടമലക്കുടി ഗ്രാമപഞ്ചായത്തിന് വികസനഫണ്ടിന്റെ ഉപയോഗത്തിൽ നിന്ന് പശ്ചാത്തല മേഖലയുടെ ഉയർന്ന പരിധിയും ഉല്പാദന മേഖലയുടെ കുറഞ്ഞ പരിധിയും ഒഴിവാക്കിക്കൊണ്ട് സർക്കാർ അനുമതി നൽകിയിരുന്നു. പഞ്ചായത്തിന്റെ പിന്നോക്കാവസ്ഥ പരിഗണിച്ച് ഈ വർഷവും മേഖലാ വിഭജനത്തിലെ നിബന്ധന ഒഴിവാക്കി നൽകണമെന്നാവശ്യപ്പെട്ടിരിക്കുന്നു.
- (ii) ഇടമലക്കുടി ഗ്രാമപഞ്ചായത്തിന്റെ പിന്നോക്കാവസ്ഥ പരിഗണിച്ച് കോഓർഡിനേഷൻ കമ്മിറ്റിയുടെ 17.01.2019-ലെ യോഗത്തിൽ താഴെപ്പറയുന്ന തീരുമാനമെടുത്തിരുന്നു.

പഞ്ചായത്തിലേയും ഘടക സ്ഥാപനങ്ങളിലേയും ഉദ്യോഗസ്ഥന്മാരുടെ പ്രവർത്തനം മെച്ചപ്പെടുത്താൻ ജില്ലയിൽ ഒരു പ്രത്യേക മോണിറ്ററിംഗ് സംവിധാനം ജില്ലാ കളക്ടർ ഒരുക്കണം. ഇവർ നിശ്ചിത കാലയളവിൽ ഇടമലക്കുടി പഞ്ചായത്ത് സന്ദർശി കേണ്ടതും പദ്ധതി ആസൂത്രണ നിർവഹണത്തിൽ പ്രത്യേകമായ ഇടപെടൽ നടത്തേണ്ടതുമാണ്. കൂടാതെ 6 മാസത്തിലൊരിക്കലെങ്കിലും ജില്ലാ കളക്ടറുടെ നേതൃത്വത്തിൽ എല്ലാ ജില്ലാതല ഉദ്യോഗസ്ഥരെയും മറ്റ് ബന്ധപ്പെട്ട ഉദ്യോഗസ്ഥരെയും ഉൾപ്പെടുത്തി പഞ്ചായത്തിൽ ക്യാമ്പ് നടത്തണം. ക്യാമ്പിൽ ഉയർന്നു വരുന്ന ആവശ്യങ്ങൾ പരിഹരിക്കാൻ പ്രത്യേക ഇടപെടൽ ജില്ലാ കളക്ടർ നടത്തണം. ഈ കാര്യത്തിൽ ആവശ്യമായ ഏകോപനം ജില്ലാ ആസൂത്രണസമിതി നടത്തണം.

4.27 കൊല്ലം ജില്ലാ പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 24.09.2020-ലെ കത്തും കൊല്ലം ജില്ലാ പഞ്ചായത്ത് പ്രസിഡന്റിന്റെ A13-1943/20-ാം നമ്പർ കത്തും ജില്ലാ പഞ്ചായത്ത് ഭരണസമിതിയുടെ 13.07.2020-ലെ 2(5)-ാം നമ്പർ തീരുമാനവും (SRG 783/20 CC 741/20)

പ്രോ.നം. 890/21 **അടങ്കൽ 15,00,000/- രൂപ**
(വികസനഫണ്ട് - ജനറൽ)

പേര്:- കീറ്റ് കോസ് ലെസ്സ് നിർമ്മാണ യൂണിറ്റ് നവീകരണം

സഹകരണ മേഖലയിൽ പ്രവർത്തിക്കുന്ന കീറ്റ് കോസ് ലെസ്സ് നിർമ്മാണ യൂണിറ്റ് നവീകരണത്തിനുള്ള പ്രോജക്ട് നടപ്പാക്കുന്നതിന് മാർഗ്ഗരേഖയിലെ താഴെപ്പറയുന്ന നിബന്ധന ഒഴിവാക്കി നൽകണമെന്നാവശ്യപ്പെട്ടിരിക്കുന്നു.

- (i) മാർഗ്ഗരേഖ പ്രകാരം ധനസഹായം നൽകുന്നതിനു തൊട്ടു മുമ്പുള്ള വർഷം യൂണിറ്റ് പ്രവർത്തന ലാഭത്തിലാകണമെന്ന നിബന്ധന ഒഴിവാക്കണം.

- (ii) ചെലവിന്റെ 80 ശതമാനമാണ് ധനസഹായം നൽകാവുന്നത്. ഇത് ഒഴിവാക്കി 100 ശതമാനം ധനസഹായം നൽകാൻ അനുമതി നൽകണം.
- (iii) ധനസഹായം ബാങ്കിലേയ്ക്ക് ബാങ്ക് എൻഡ് സബ്സിഡിയായി നൽകുന്നതിനു പകരം നേരിട്ടു നൽകണം.

4.28 കിഴക്കഞ്ചേരി പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 25.09.2020-ലെ കത്തും കിഴക്കഞ്ചേരി ഗ്രാമപഞ്ചായത്ത് ഭരണസമിതിയുടെ 12.08.2020-ലെ 3(1)-ാം നമ്പർ തീരുമാനവും (SRG 788/20 CC 882/20)

പ്രോ.നം. 321/21

അടങ്കൽ 1,61,000/- രൂപ
(TSP - 1,60,000/-
തനത് ഫണ്ട് 1000/- രൂപ)

പേര്:- പട്ടികവർഗ്ഗ വിദ്യാർത്ഥികൾക്ക് സോളാർ ലാമ്പ് വിതരണം

കഴിഞ്ഞ വർഷം പട്ടികവർഗ്ഗ വിദ്യാർത്ഥികൾക്ക് സോളാർ ലാമ്പ് വിതരണം ചെയ്യാനുള്ള പ്രോജക്ട് ഏറ്റെടുത്തിരുന്നുവെങ്കിലും ലാമ്പ് വിതരണം ചെയ്യാൻ കഴിഞ്ഞില്ല. ഗുണഭോക്തൃ ലിസ്റ്റിലെ പലരും പഠനം പൂർത്തീകരിച്ചു. പഠനം പൂർത്തീകരിച്ചവർക്കു കൂടി സോളാർ ലാമ്പ് വിതരണം ചെയ്യാൻ അനുമതി ആവശ്യപ്പെട്ടിരിക്കുന്നു.

4.29 തിരൂർ ബ്ലോക്ക് പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 25.09.2020-ലെ കത്തും തിരൂർ ബ്ലോക്ക് പഞ്ചായത്ത് സെക്രട്ടറിയുടെ 22.09.2020-ലെ C/20/20-ാം നമ്പർ കത്തും മലപ്പുറം ജില്ലാ പ്ലാനിംഗ് ഓഫീസറുടെ 07.08.2020-ലെ 40/20 -21/ DPC/DPO/MPM

പ്രോ.നം. 135/21

അടങ്കൽ 10,00,000/- രൂപ
(നിർമ്മാണ പൂർത്താകാ ഫണ്ട്)

പേര്:- തിരുന്നാവായ വൈരങ്കോട് ക്ഷേത്ര പരിസരത്ത് കമ്മ്യൂണിറ്റി ടോയിലറ്റ്

വൈരങ്കോട് ക്ഷേത്രത്തിന്റെ സ്ഥലത്ത് ടോയിലറ്റ് കോംപ്ലക്സ് നിർമ്മിക്കുന്നതിനുള്ള പ്രോജക്ടിന് ജില്ലാ ആസൂത്രണസമിതി അനുമതി നൽകിയിരുന്നു. എന്നാൽ ജില്ലാ ആസൂത്രണസമിതിയുടെ 04.08.2020 -ലെ യോഗത്തിൽ ഈ പദ്ധതിക്കായവശ്യമായ സ്ഥലം സർക്കാരിലേയ്ക്ക് വിട്ടുകിട്ടുന്നത് വരെ ഈ പ്രവൃത്തിയുമായി ബന്ധപ്പെട്ട യാതൊരു നടപടിക്രമങ്ങളും സ്വീകരിക്കരുത് എന്ന നിബന്ധന 04.08.20-ൽ കൂടിയ ജില്ലാ ആസൂത്രണസമിതി യോഗം ബ്ലോക്ക് പഞ്ചായത്തിനോട് നിർദ്ദേശിച്ചിട്ടുണ്ട്. ബ്ലോക്ക് പഞ്ചായത്തിന് സ്ഥലം കൈമാറാതെ ക്ഷേത്ര ഭരണസമിതിയുടെ സമ്മതപത്രത്തിന്റെ അടിസ്ഥാനത്തിൽ ടോയിലറ്റ് കോംപ്ലക്സ് നിർമ്മിക്കാൻ അനുമതി ആവശ്യപ്പെട്ടിരിക്കുന്നു.

4.30 കാഞ്ഞൂർ ഗ്രാമപഞ്ചായത്ത്

കാഞ്ഞൂർ ഗ്രാമപഞ്ചായത്ത് പ്രസിഡന്റിന്റെ 01.07.2020-ലെ A2 - 1008/20-ാം നമ്പർ കത്തും പഞ്ചായത്ത് ഭരണസമിതിയുടെ 17.06.2020-ലെ 2(2) -ാം നമ്പർ തീരുമാനവും (SRG 846/20 - LSGD - FM3/224/20/LSGD

ജലനിധി പദ്ധതി നടത്തിപ്പിനായി 2016-17-ൽ 10.00 ലക്ഷം രൂപ SBI കാലടി ബ്രാഞ്ചിൽ നിക്ഷേപിച്ചിരുന്നു. ശ്രീമൂലനഗരം, നെടുമ്പാശ്ശേരി, കാഞ്ഞൂർ, ചെങ്ങമനാട് എന്നീ പഞ്ചായത്തുകൾ സംയുക്തമായാണ് പദ്ധതി ആവിഷ്കരിച്ചിരുന്നത്. വാട്ടർ

ടാക് നിർമ്മിക്കുന്നതിന് നെടുമ്പാശ്ശേരി ഗ്രാമപഞ്ചായത്തിന് അനുയോജ്യമായ സ്ഥലം കണ്ടെത്താൻ കഴിയാത്തതിനാൽ പദ്ധതി ഉപേക്ഷിച്ചു. ഈ സാഹചര്യത്തിൽ ബാങ്കിൽ നിക്ഷേപിച്ചിരിക്കുന്ന 10.00 ലക്ഷം രൂപ ജല ജീവൻ പദ്ധതിക്കായി ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.31 പുളിങ്കുന്ന് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 29.09.2020-ലെ കത്ത് (SRG 795/20 - CC/887/20)

പ്രോ.നം. 202/21

അടങ്കൽ 17,34,000/- രൂപ

(വികസന ഫണ്ട് Flood Relief (ജനറൽ)-13,00,000/- രൂപ

ഗുണഭോക്തൃ വിഹിതം - 4,33,500/- രൂപ

തനത് ഫണ്ട് -500)

പേര്:- കുടിവെള്ള ടാങ്ക്

500 ലിറ്ററിന്റെ കുടിവെള്ള ടാങ്ക് ബി.പി.എൽ. കുടുംബത്തിന് വിതരണം ചെയ്യുന്നതിന് പ്രോജക്ട് തയ്യാറാക്കിയിട്ടുണ്ട്. കുടിവെള്ള പ്രശ്നം നേരിടുന്ന പഞ്ചായത്തിൽ 2015-16 മുതൽ ആകെ 2578 കുടിവെള്ള ടാങ്ക് വിതരണം ചെയ്തിട്ടുണ്ട്. പ്രളയ ദുരിതാശ്വാസ ഫണ്ട് ഉപയോഗിച്ച് കഴിഞ്ഞ വർഷം തയ്യാറാക്കിയ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.32 കേരള അഗ്രോ മെഷിനറി കോർപ്പറേഷൻ ലിമിറ്റഡ്

കേരള അഗ്രോ മെഷിനറി കോർപ്പറേഷൻ ലിമിറ്റഡ് (കാംകോ) മാനേജിംഗ് ഡയറക്ടറുടെ 21.05.2020 -ലെ കാംകോ/MD/GD/മാർക്കറ്റിംഗ് നമ്പർ കത്തും കോഓർഡിനേഷൻ കമ്മിറ്റിയുടെ 12.08.20-ലെ ഖണ്ഡിക 2.3(4.34) തീരുമാനവും (SRG 376/20 (EPA4/124/20/LSGD)

അഗ്രി ടൂൾ കിറ്റുകൾ കുറഞ്ഞ വിലയിൽ ലഭ്യമാക്കുക എന്ന ലക്ഷ്യത്തോടെ കാംകോ കാർഷിക ഉപകരണങ്ങൾ വിപണിയിലെത്തിക്കാൻ ഉദ്ദേശിക്കുന്നു. പൊതു വിപണിയിൽ 1586/- രൂപ വിലവരുന്ന ഉപകരണങ്ങൾ 999/- രൂപയ്ക്കും 29,000/- രൂപ വിലവരുന്ന ഉപകരണങ്ങൾ 24,000/-രൂപയ്ക്കുമാണ് വിപണിയിലെത്തിക്കുന്നത്. തദ്ദേശസ്വയംഭരണ സ്ഥാപനങ്ങൾക്ക് ആവശ്യമായ ഈ ഉപകരണങ്ങൾ വാങ്ങുന്നതിന് അനുമതി നൽകണമെന്നതു സംബന്ധിച്ച് മുൻ കോഓർഡിനേഷൻ കമ്മിറ്റി തീരുമാനപ്രകാരം കിറ്റിലുള്ള ഉപകരണങ്ങൾ ഏതൊക്കെയാണെന്ന് കാംകോ വ്യക്തമാക്കി നൽകിയിരുന്നു. വിശദാംശം താഴെ ചേർക്കുന്നു.

ടൂൾ കിറ്റ് 1

- 1) ഹാന്റ് പ്രഷർ സ്പ്രേയർ - 1 ലിറ്റർ
- 2) വാട്ടർ സ്പിംഗ്ളർ കാൻ - 5 ലിറ്റർ
- 3) ഹൊ വിത്ത് സിംഗിംഗ് പ്രോബ്
- 4) ഹാന്റ് കൾട്ടിവേറ്റർ
- 5) ഹാന്റ് ട്രാവൽ
- 6) ടൂൾ ബാഗോടു കൂടിയ സ്കൂൾ

999/- രൂപയാണെന്നാണ് അറിയിച്ചിരിക്കുന്നത് എങ്കിലും ജി.എസ്.ടിയും സെസ്സും അടക്കം 1,159/- രൂപ.

ദൂൾ കിറ്റ് 2

- 1) കാംകോ മൈക്രോ ടില്ലർ
- 2) കൈ തുവ
- 3) പവർ സ്പ്രെയർ (5 ലിറ്റർ)
- 4) പ്രൂണിംഗ് സെക്കട്ടർ (റോൾ കട്ട്)
- 5) ഹാന്റ് ട്രാവൽ വലുത്
- 6) ഹാന്റ് ഫോർക്ക്
- 7) ഹാന്റ് കൾട്ടിവേറ്റർ
- 8) ഷവൽ
- 9) ഗാർഡൻ റേക്ക്
- 10) പ്രൂണിംഗ് സോ

24,000/- രൂപയെന്നാണ് അറിയിച്ചിരിക്കുന്നത് എങ്കിലും ജി.എസ്.ടിയും സെസ്സും അടക്കം 28,560/- രൂപ.

ഇതിന്മേൽ സ്റ്റോർ പർച്ചേസ് ഡിപ്പാർട്ട്മെന്റിന്റെ അഭിപ്രായമാരാഞ്ഞു വെങ്കിലും അഭിപ്രായമറിയിച്ചിട്ടില്ലാത്ത സാഹചര്യത്തിൽ സ്റ്റോർ പർച്ചേസ് വകുപ്പിന്റെ നിബന്ധനയ്ക്ക് വിധേയമായി തദ്ദേശസ്വയംഭരണ സ്ഥാപനങ്ങൾക്ക് ഈ ഉപകരണങ്ങൾ വാങ്ങുന്നതിന് അനുമതി നൽകിക്കൊണ്ട് 12.08.20-ലെ കോഓർഡിനേഷൻ കമ്മിറ്റിയിൽ തീരുമാനമെടുത്തിരുന്നു.

എന്നാൽ ഇപ്പോൾ സർക്കാർ ഫയലിലൂടെ സ്റ്റോർ പർച്ചേസ് ഡിപ്പാർട്ട്മെന്റ് അഭിപ്രായം അഭിയിച്ചിട്ടുണ്ട്. “കേരള അഗ്രോ മെഷിനറി കോർപ്പറേഷൻ പ്രവർത്തനം ആരംഭിച്ച് 5 വർഷത്തിലധികമായ ഒരു പൊതു മേഖല സ്ഥാപനമായതിനാൽ സ്റ്റോർ പർച്ചേസ് മാനുവൽ ഖണ്ഡിത 9.22, 9.23 പ്രകാരം ടി സ്ഥാപനത്തിൽ നിന്നും ടെണ്ടർ കൂടാതെ സാധന സാമഗ്രികൾ വാങ്ങുവാൻ സാധിക്കുകയില്ല” എന്ന് സ്റ്റോർ പർച്ചേസ് വകുപ്പ് അറിയിച്ചിരിക്കുന്നത്.

4.33 മലപ്പുറം ജില്ലാ പ്ലാനിംഗ് ഓഫീസ്

മലപ്പുറം ജില്ലാ പ്ലാനിംഗ് ഓഫീസറുടെ 29.09.2020-ലെ 3177/2018-19/ DPC/DPO/MPM നമ്പർ കത്തും വജ്ര ജൂബിലി ഫെലോഷിപ്പ് മലപ്പുറം ജില്ലാ കോഓർഡിനേറ്ററുടെ 2309.2020-ലെ കത്തും (SRG 849/20)

സംസ്ഥാന സാംസ്കാരിക വകുപ്പ് തദ്ദേശഭരണ സ്ഥാപനങ്ങളുടെ പങ്കാളിത്തത്തോടെ വജ്ര ജൂബിലി ഫെലോഷിപ്പ് പരിപാടി സംസ്ഥാനത്താകെ നടപ്പാക്കുന്നുണ്ട്. സംസ്കാരിക വകുപ്പ് നൽകുന്ന ധനസഹായത്തോടൊപ്പം തദ്ദേശഭരണ സ്ഥാപനങ്ങൾ 5000/- രൂപ വീതം നൽകണമെന്നാണ് സർക്കാർ നിർദ്ദേശം. കൊവിഡ് 19 പശ്ചാത്തലത്തിൽ കഴിഞ്ഞ മാർച്ചിനു ശേഷം കലാ പരിശീലന ക്ലാസ്സുകൾ ഓൺലൈനായി ആണ് നടക്കുന്നത്. ഓൺലൈൻ ക്ലാസ്സ് ജില്ലയിൽ ഫലപ്രദമായി നടക്കുന്നുവെന്ന് ജില്ലാ കോഓർഡിനേറ്റർ അറിയിച്ചിട്ടുണ്ട്. ഓൺലൈൻ ക്ലാസ്സ് എടുക്കുമ്പോഴും തദ്ദേശഭരണ സ്ഥാപനത്തിന്റെ വിഹിതം നൽകണമെന്ന് ഉത്തരവില്ലാത്തതിനാൽ മലപ്പുറം ജില്ലയിൽ വേങ്ങര, കുറ്റിപ്പുറം എന്നീ ബ്ലോക്ക് ക്ലസ്റ്ററുകളിലെ ക്ലസ്റ്റർ വിഹിതം കലാകാരന്മാർക്ക് ലഭിക്കുന്നില്ല. മറ്റ് ബ്ലോക്ക് ക്ലസ്റ്ററുകളിൽ പ്രശ്നമില്ലെന്ന് അറിയിച്ചിട്ടുണ്ട്. ഈ സാഹചര്യത്തിൽ

തദ്ദേശഭരണ സ്ഥാപനങ്ങളുടെ വിഹിതം ലഭ്യമാക്കാൻ നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

4.34 കോട്ടയം ജില്ലാ പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 15.10.2020-ലെ കത്തും അനുബന്ധ രേഖകളും (SRG 847/20 - CC/754/20)

പ്രോ.നം. 1369/21

അടങ്കൽ 30,00,000/- രൂപ

പേര്:- അയർക്കണം ഗ്രാമപഞ്ചായത്ത് - മഹാത്മ കോളനിയിൽ ലൈഫ് ഗുണഭോക്താക്കൾക്ക് ഭവന നിർമ്മാണം

അയർക്കണം ഗ്രാമപഞ്ചായത്തിൽ 12-ാം വാർഡിൽ സ്ഥിതി ചെയ്യുന്ന മഹാത്മാ ഗാന്ധി കോളനിയിലെ ആകെയുള്ള 18 കുടുംബങ്ങൾക്ക് ഭവനം നിർമ്മിച്ചു നൽകാൻ ഉദ്ദേശിക്കുന്നു. പട്ടികജാതി, പട്ടികവർഗ്ഗ വിഭാഗത്തിലേയും പൊതു വിഭാഗത്തിലേയും ആൾക്കാരാണ് ഇവിടെ താമസിക്കുന്നത്. മഴക്കാലത്ത് വെള്ളപ്പൊക്കമുണ്ടാകുന്ന പ്രദേശമായതിനാൽ പില്ലർ വാർത്ത് അതിന്മേൽ ഓരോ വീടുകൾ പണിയാനാണ് ഉദ്ദേശിക്കുന്നത്. അധിക തുക സർക്കാർ വിഹിതമോ സ്റ്റോൺസർഷിപ്പോ ആയി പ്രതീക്ഷിക്കുന്നു. ഈ കുടുംബങ്ങൾ നിലവിൽ ലൈഫ് ലിസ്റ്റിൽ ഉൾപ്പെട്ടിട്ടില്ല. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.35 വല്ലപ്പുഴ ഗ്രാമപഞ്ചായത്ത്

വല്ലപ്പുഴ ഗ്രാമപഞ്ചായത്ത് പ്രസിഡന്റിന്റെ 14.10.2020-ലെ A3-1526/15-ാം നമ്പർ കത്ത് (SRG 852/20)

2018-19 വർഷത്തെ താഴെപ്പറയുന്ന 3 പ്രോജക്ടുകൾ 2019-20ൽ സ്പിൽ ഓവറായി ഉൾപ്പെടുത്താൻ വിട്ടുപോയി. ഈ പ്രോജക്ടുകളുടെ മുഴുവൻ തുകയും കൊടുത്തു തീർന്നിട്ടില്ല. അബദ്ധവശാൽ ഇവ പൂർത്തീകരിച്ച പ്രോജക്ടുകളുടെ ലിസ്റ്റിൽ ആണ് ഉൾപ്പെട്ടിരിക്കുന്നത്. ഇത് സ്പിൽ ഓവറായി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

പ്രോനം	പേര്	അടങ്കൽ
1. 194/20	OLP സ്കൂൾ റോഡ് കോൺക്രീറ്റിംഗ് (ഇനി നൽകാനുള്ള തുക 25,297/- രൂപ)	2,00,000/- രൂപ (തനത് ഫണ്ട്)
2. 146/19	കാട്ടിരിക്കളം SC കുടിവെള്ള പദ്ധതി (ഇനി നൽകാനുള്ള തുക 2,31,816/- രൂപ)	3,00,000 (വികസന ഫണ്ട്)
3. 282/19	മുത്തേടത്ത് പടി റോഡ് മെറ്റലിംഗ് ആന്റ് ടാറിംഗ് (ഇനി നൽകാനുള്ള തുക 70,070/- രൂപ)	90,000/- രൂപ (CFC - 70, 000/- രൂപ) തനത് ഫണ്ട് 20,000/രൂപ

4.36 മണീട് ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 30.09.2020-ലെ കത്തും മണീട് ഗ്രാമപഞ്ചായത്ത് സെക്രട്ടറിയുടെ 25.09.2020-ലെ A1-3300/14-ാം നമ്പർ കത്തും അനുബന്ധരേഖകളും (SRG 799/20 - CC /902/20)

പ്രോ.നം. 98/21

അടങ്കൽ 60.000/- രൂപ

(SCP - 50,000/-

തനത് ഫണ്ട് 10,000/- രൂപ)

പേര്:- ഈറ്റ വിതരണം (വനിത)

ബാംബു കോർപ്പറേഷനിൽ നിന്നും ഈറ്റ വാങ്ങി ഈറ്റ നെൽ തൊഴിലാളികൾക്ക് വിതരണം ചെയ്യാനാണ് ഉദ്ദേശിക്കുന്നത്. മാർഗ്ഗരേഖ പ്രകാരമുള്ള ഗുണഭോക്തൃ വിഹിതം ഒഴിവാക്കി സഹായം നൽകാൻ അനുമതി ആവശ്യപ്പെട്ടിരിക്കുന്നു. കഴിഞ്ഞ വർഷം ഇതേ രീതിയിൽ കോഓർഡിനേഷൻ കമ്മിറ്റിയിൽ നിന്ന് അനുമതി ലഭിച്ചിരുന്നു. എന്നാൽ തുടർന്നുള്ള വർഷം ഗ്രൂപ്പ് രൂപീകരിച്ച് റിവോൾവിംഗ് ഫണ്ട് നൽകുന്ന രീതിയിലാകണമെന്ന് കോഓർഡിനേഷൻ കമ്മിറ്റി നിർദ്ദേശിച്ചിരുന്നു. ഗുണഭോക്താക്കൾ വയോജനങ്ങൾ ആയതിനാൽ ഗ്രൂപ്പ് രൂപീകരിച്ച് റിവോൾവിംഗ് ഫണ്ട് നൽകാൻ ബുദ്ധിമുട്ടുണ്ട് എന്നറിയിച്ചിട്ടുണ്ട്.

4.37 പുളിക്കീഴ് ബ്ലോക്ക് പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 30.09.2020-ലെ കത്തും പുളിക്കീഴ് ബ്ലോക്ക് പഞ്ചായത്ത് പ്രസിഡന്റിന്റെ 23.09.2020-ലെ കത്തും (SRG 802/20 - CC /883/20)
പ്രോ.നം. 89/21 അടങ്കൽ 7,22,000/- രൂപ
(CFC Tied Grant 6,70,000/-
CFC Basic Grant - 52,000)

പേര്:- നിർമ്മലം നിർഭയം

സ്ത്രീ സുരക്ഷ ഉറപ്പാക്കുന്നതിനും മാലിന്യം വലിച്ചെറിയുന്നത് തടയുന്നതിനുമായി CC TV ക്യാമറ സ്ഥാപിക്കുന്നതിനു വേണ്ടിയുള്ള പ്രോജക്ട് 'നിർമ്മലം നിർഭയം' എന്ന പേരിൽ നടപ്പാക്കുന്നു. 2018-19-ൽ 20.00 ലക്ഷം രൂപയും 2019-20 ൽ 18.50 ലക്ഷം രൂപയും ഇതിനായി ചെലവഴിച്ചിട്ടുണ്ട്. മറ്റു സ്ഥലങ്ങളിൽ കൂടി CC TV ക്യാമറ വയ്ക്കുന്നതിനുള്ള ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.38 വേളൂക്കര ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 01.10.2020-ലെ കത്തും വേളൂക്കര ഗ്രാമപഞ്ചായത്ത് സെക്രട്ടറിയുടെ 25.09.2020-ലെ A2 - 606/20-ാം നമ്പർ കത്തും.

പ്രോ.നം. 50/21 അടങ്കൽ 10,000/- രൂപ
(തനത് ഫണ്ട്)

പേര്:- ഗ്രാമ ജാലകം സാംസ്കാരിക പതിപ്പ്

വേളൂക്കര ഗ്രാമപഞ്ചായത്തിന്റെ ഓരോ വർഷത്തെയും പ്രവർത്തനങ്ങൾ ഉൾപ്പെടുത്തി 'ഗ്രാമ ജാലകം' എന്ന പേരിൽ ഒരു പ്രസിദ്ധീകരണം പഞ്ചായത്തിൽ വർഷം തോറുമുണ്ട്. പഞ്ചായത്തിലെ കലാ സാഹിത്യ പ്രവർത്തനങ്ങളിൽ മുഴുകിയിട്ടുള്ളവരുടേയും വിദ്യാർത്ഥികളുടേയും സർഗ്ഗ വാസന പ്രോത്സാഹിപ്പിക്കുന്നതിന് വേണ്ടിയാണ് ഇത്. കഴിഞ്ഞ 23 വർഷമായി ഇത് പ്രസിദ്ധീകരിക്കുന്നു. ഈ പ്രോജക്ടിന് വെറ്റിംഗ് ഓഫീസറും ഇന്നവേറ്റീവ് പ്രോജക്ടിനുള്ള ജില്ലാതല കമ്മിറ്റിയും അനുമതി നിരസിച്ചു. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.39 അഗളി ഗ്രാമപഞ്ചായത്ത്

അഗളി ഗ്രാമപഞ്ചായത്ത് പ്രസിഡന്റിന്റെ 15.10.20-ലെ 0 A4 - 2524/20-ാം നമ്പർ കത്തും പഞ്ചായത്ത് ഭരണസമിതിയുടെ 29.09.2020-ലെ 1(1)-ാം നമ്പർ കത്തും പഞ്ചായത്ത് ഭരണസമിതിയുടെ 29.09.2020-ലെ 1(1)-ാം നമ്പർ തീരുമാനവും. (SRG 853/20)

അഗളി ഗ്രാമപഞ്ചായത്തിൽ ഒരു മുൻസിഫ് മജിസ്ട്രേറ്റ് കോടതി ആരംഭിക്കാൻ സർക്കാർ തത്വത്തിൽ അനുമതി നൽകിയിട്ടുണ്ട്. ഇതിന്റെ ഭാഗമായി അട്ടപ്പാടി ITDP ഓഫീസ് വിട്ടുകൊടുക്കാൻ തീരുമാനമായിട്ടുണ്ട്. (ITDP ഓഫീസ് സിവിൽ സ്റ്റേഷനിലേയ്ക്ക് മാറി) ITDP ഓഫീസ് കോടതി ഹാളാക്കി മാറ്റുന്നതിനുവേണ്ട നിർമ്മാണ പ്രവൃത്തിക്ക് 6,66,000/- രൂപ ചെലവഴിക്കുന്നതിന് പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.

4.40 കുടുംബശ്രീ

കുടുംബശ്രീ എക്സിക്യൂട്ടീവ് ഡയറക്ടറുടെ 16.10.20-ലെ കത്ത് (SRG /753/20)

കുടുംബശ്രീ വനിത കർഷകർക്കിടയിൽ നിന്നും കാർഷിക മേഖലയിൽ കൂടുതൽ പ്രാവീണ്യമുള്ള കർഷകരുടെ കൂട്ടായ്മയാണ് മാസ്റ്റർ കർഷകർ എന്നത്. അവരുടെ ഇടയിൽ നിന്നും മറ്റുള്ളവർക്ക് അറിവ് പകർന്നു കൊടുക്കാൻ കഴിവുള്ളവരും മികച്ച രീതിയിൽ കാർഷിക പ്രവർത്തനങ്ങളിൽ ഇടപെടാൻ സാധിക്കുന്നതും ആയ കർഷകരെയാണ് ജീവ (JEV- JLG Evaluation Agent) എന്ന നിലയ്ക്ക് തിരഞ്ഞെടുത്തിട്ടുള്ളത്. പല ഘട്ടങ്ങളിലായി വിദഗ്ദ്ധ പരിശീലനം ലഭിച്ചിട്ടുള്ള ഈ കമ്മ്യൂണിറ്റി റിസോഴ്സ് പേഴ്സൺമാർ 70,000 തോളം വരുന്ന കൃഷി സംഘങ്ങൾക്ക് വിവിധ കൃഷി മൂറുകളിൽ പരിശീലനം നൽകി വരുന്നു. 2500 മാസ്റ്റർ കർഷകരും 466 ജീവ അംഗങ്ങളും എല്ലാ പഞ്ചായത്തുകളിലുമായി കുടുംബശ്രീക്ക് കീഴിൽ സജ്ജരാണ്.

കൃഷിയിലേയ്ക്ക് തൽപരരായി വരുന്ന പുതിയ കാർഷിക സംഘങ്ങൾക്കോ വ്യക്തികൾക്കോ പരിശീലനം നൽകുന്നതിന് പഞ്ചായത്ത് തലത്തിൽ കുടുംബശ്രീയുടെ ഈ കാർഷിക സേവന സംഘങ്ങളെ ഉപയോഗപ്പെടുത്താൻ ഉദ്ദേശിക്കുന്നു. കാർഷിക മേഖലയിലെ പരിശീലകരായി കുടുംബശ്രീയുടെ മാസ്റ്റർ കർഷകരുടെയും ജീവ ടീം അംഗങ്ങളുടേയും സേവനം പ്രതിദിനം 750/- രൂപ ഓണറേറിയം നിരക്കിൽ ഉപയോഗിക്കുന്നതിന് അനുമതി ആവശ്യപ്പെട്ടിരിക്കുന്നു.

ജില്ലാതലത്തിലെ കമ്മ്യൂണിറ്റി റിസോഴ്സ് പേഴ്സൺമാരുടെ എണ്ണം താഴെപറയും പ്രകാരമാണ്.

കമ്മ്യൂണിറ്റി റിസോഴ്സ് പേഴ്സൺമാരുടെ എണ്ണം (2020-21)			
നം	ജില്ല	ജില്ലയിലെ ആകെ ജീവ പ്രവർത്തകരുടെ എണ്ണം	ജില്ലയിലെ ആകെയുള്ള സജീവ മാസ്റ്റർ കർഷകരുടെ എണ്ണം
1	തിരുവനന്തപുരം	24	219
2	കൊല്ലം	36	139
3	പത്തനംതിട്ട	24	190
4	ആലപ്പുഴ	27	185
5	കോട്ടയം	39	217
6	ഇടുക്കി	25	120
7	എറണാകുളം	39	70
8	തൃശൂർ	64	300
9	പാലക്കാട്	24	69
10	മലപ്പുറം	60	190
11	കോഴിക്കോട്	39	84
12	വയനാട്	12	257

13	കണ്ണൂർ	33	226
14	കാസർഗോഡ്	20	234
	ആകെ	466	2500

4.41 മങ്ങാട്ടിടം ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 01.10.2020-ലെ കത്തും മങ്ങാട്ടിടം ഗ്രാമപഞ്ചായത്ത് പ്രസിഡന്റിന്റെ 17.12.2019-ലെ A1-5000/19-ാം നമ്പർ കത്തും (SRG 819/20 - CC /1058/20)

പ്രോ.നം. 18/20

അടങ്കൽ 8,00,000/- രൂപ
(വീകസന ഫണ്ട് - ജനറൽ - 6,00,000/- രൂപ
ബ്ലോക്ക് വിഹിതം - 1,20,000/- രൂപ
ജില്ലാ പഞ്ചായത്ത് വിഹിതം - 80,000/- രൂപ)

പേര്:- ആശ്രയ - ലൈഫ് ഭവന നിർമ്മാണം

ശ്രീ. വത്സൻ കുറുപ്പിൻ എന്ന ആൾ ആശ്രയ കുടുംബമാണ്. ലൈഫ് ലിസ്റ്റിൽ ഉൾപ്പെട്ടിട്ടില്ല. ഇവർക്ക് വീട് നിർമ്മിച്ചു നൽകാൻ ലൈഫ് ഗുണഭോക്തൃ ലിസ്റ്റിൽ ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

4.42 അഴീക്കോട് ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 01.10.2020-ലെ കത്തും അഴീക്കോട് ഗ്രാമപഞ്ചായത്ത് സെക്രട്ടറിയുടെ 29.07.20-ലെ A3-3129/19-ാം നമ്പർ കത്തും (SRG 820/20 - CC /740/20)

ശ്രീമതി സരസ്വതി, വാടി ഹൗസ് , ചാൽ കോളനി എന്ന ആൾ ലൈഫ് ലിസ്റ്റിൽ ഉൾപ്പെട്ടിരുന്നില്ല. ഇവർക്ക് വീട് നിർമ്മാണത്തിന് 2 ഗഡുക്കളായി ആകെ 2.00 ലക്ഷം രൂപ നൽകി. ഇവരെ ലൈഫ് ലിസ്റ്റിൽ ഉൾപ്പെടുത്തി ബാക്കി ഗഡു കൂടി നൽകാൻ അനുമതി ആവശ്യപ്പെട്ടിരിക്കുന്നു.

4.43 മാഞ്ഞൂർ ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 08.10.2020-ലെ കത്തും മാഞ്ഞൂർ ഗ്രാമപഞ്ചായത്ത് ഭരണസമിതിയുടെ 27.08.2020-ലെ 1(1)-ാം നമ്പർ തീരുമാനവും (SRG 833/20 - CC /899/20)

പ്രോ.നം. 24/21

അടങ്കൽ 4,50,000/- രൂപ
(വീകസന ഫണ്ട് - ജനറൽ)

പേര്:- മാലിന്യ നിക്ഷേപം നിയന്ത്രിക്കുന്നതിനായി CC TV ക്യാമറ സ്ഥാപിക്കൽ

മാലിന്യ നിക്ഷേപം നിയന്ത്രിക്കുന്നതിന് CC TV ക്യാമറ സ്ഥാപിക്കുന്നതിനുള്ള പ്രോജക്ടിന് ജില്ലാ ആസൂത്രണസമിതി അനുമതി നിരസിച്ചു. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.44 പാമ്പൂർ ബ്ലോക്ക് പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 01.10.2020-ലെ കത്തും ബ്ലോക്ക് പഞ്ചായത്ത് ഭരണസമിതിയുടെ 30.07.2020-ലെ 3(4)-ാം നമ്പർ തീരുമാനവും (SRG 821/20 - CC /721/20)

പ്രോ.നം. 102/21

അടങ്കൽ 5,00,000/- രൂപ
(നോൺ റോഡ് മെയിന്റനൻസ് ഗ്രാന്റ്)

പേര്:-മൊകേരി പി.എച്ച്.സി.യ്ക്ക് ലാബ് ഉപകരണങ്ങൾ

ചൊക്ലി പി.എച്ച്.സി.യ്ക്ക് ലാബ് ഉപകരണങ്ങൾ വാങ്ങാനുള്ള ഈ പ്രോജക്ടിന് നോൺ റോഡ് മെയിന്റനൻസ് ഗ്രാന്റാണ് ഉപയോഗിക്കുന്നത്. ബ്ലോക്ക് പഞ്ചായത്തിൽ സി.എച്ച്.സി. ഇല്ല. പാന്തർ ബ്ലോക്ക് പഞ്ചായത്ത് ഓഫീസും ഘടക സ്ഥാപനങ്ങളും പുതുതായി നിർമ്മിച്ച ഓഫീസ് സമൃദ്ധ്യത്തിലാണ് പ്രവർത്തിക്കുന്നത്. ഈ സാഹചര്യത്തിൽ നോൺ റോഡ് മെയിന്റനൻസ് ഗ്രാന്റ് ഉപയോഗിച്ച് മറ്റു പ്രവൃത്തികൾ ഏറ്റെടുക്കാനില്ല. അതിനാൽ ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.45 പാന്തർ ബ്ലോക്ക് പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 01.10.2020-ലെ കത്തും പാന്തർ ബ്ലോക്ക് പഞ്ചായത്ത് ഭരണസമിതിയുടെ 30.07.2020-ലെ 3(4)-ാം നമ്പർ തീരുമാനവും (SRG 822/20 - CC / 720/20)

പ്രോ.നം. 93/21

അടങ്കൽ 6,32,500/- രൂപ
(നോൺ റോഡ് മെയിന്റനൻസ് ഗ്രാന്റ്)

പേര്:-ചൊക്ലി പി.എച്ച്.സി.യ്ക്ക് സോളാർ പ്ലാന്റ് സ്ഥാപിക്കൽ

ചൊക്ലി പി.എച്ച്.സി.യ്ക്ക് സോളാർ പ്ലാന്റ് സ്ഥാപിക്കാനുള്ള ഈ പ്രോജക്ടിന് നോൺ റോഡ് മെയിന്റനൻസ് ഗ്രാന്റാണ് ഉപയോഗിക്കുന്നത്. ബ്ലോക്ക് പഞ്ചായത്തിൽ സി.എച്ച്.സി കൾ ഒന്നും ഇല്ല. ബ്ലോക്ക് പഞ്ചായത്ത് ഓഫീസും ഘടക സ്ഥാപനങ്ങളും പുതുതായി നിർമ്മിച്ച ഓഫീസ് സമൃദ്ധ്യത്തിലാണ് പ്രവർത്തിക്കുന്നത്. ഈ സാഹചര്യത്തിൽ നോൺ റോഡ് മെയിന്റനൻസ് ഗ്രാന്റ് ഉപയോഗിച്ച് മറ്റു പ്രവൃത്തി ഏറ്റെടുക്കാനില്ല. അതിനാൽ ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.46 മലപ്പുറം പഞ്ചായത്ത് ഡെപ്യൂട്ടി ഡയറക്ടർ

മലപ്പുറം പഞ്ചായത്ത് ഡെപ്യൂട്ടി ഡയറക്ടറുടെ 16.10.2020-ലെ DDP -MPM/2008/2020-D-10 ാം നമ്പർ കത്ത് (SRG 85520)

കൊവിഡ് 19 പശ്ചാത്തലത്തിൽ വിദ്യാർത്ഥികൾക്ക് ഓൺലൈൻ പഠന സൗകര്യം ഒരുക്കുന്നതിന്റെ ഭാഗമായി പഠന കേന്ദ്രങ്ങളിൽ ടെലിവിഷൻ സൗകര്യം ഏർപ്പെടുത്തുന്നതിന് KSFE പദ്ധതി തയ്യാറാക്കിയിട്ടുണ്ട്. വിദ്യാ സഹായി എന്ന പദ്ധതിയാണ്, ടെലിവിഷന്റെ വിലയുടെ 75 ശതമാനം (പരമാവധി 10,0000/- രൂപ)യാണ് KSFE നൽകുന്നത്. ബാക്കി തുക MLA യുടെ നിയോജക മണ്ഡലം ആസ്തി വികസന ഫണ്ടും പ്രത്യേക വികസന നിധിയും ഉപയോഗിക്കാൻ അനുമതി നൽകിയിട്ടുണ്ട്. ചില പ്രദേശങ്ങളിൽ തദ്ദേശഭരണ സ്ഥാപനങ്ങൾ തനത് ഫണ്ട് ഉപയോഗിക്കുന്നു. ഏതുതരം ടി.വിയാണ് വാങ്ങേണ്ടതെന്ന് KSFE നിശ്ചയിച്ചിട്ടുണ്ട്. കാലതാമസം ഒഴിവാക്കാൻ ടി.വി. വാങ്ങുന്നതിന് പ്രൊക്യൂർമെന്റ് മാനുവൽ പ്രകാരമുള്ള നടപടി ചട്ടങ്ങൾ ഒഴിവാക്കി നൽകണമെന്ന് അബ്ദുറബ്ബ് MLA ആവശ്യപ്പെട്ടിട്ടുണ്ട്. അതിനാൽ പ്രൊക്യൂർമെന്റ് മാനുവൽ പ്രകാരമുള്ള ചട്ടങ്ങൾ ഒഴിവാക്കി ടി.വി. വാങ്ങാൻ അനുമതി നൽകണമെന്ന് ആവശ്യപ്പെട്ടിരിക്കുന്നു.